




168902













168:902 - 7-3966  
AD. STANKIEWIČ


**Kastuś  
Kalinoŭski**

**„Mużyckaja  
Prauda“**

**i**

**Ideja  
Niezależności  
Białarusi**

**W I L N I A 1 9 3 3.**





AD. STANKIEWIČ

# Kastuś Kalinoŭski

## „Mużyckaja Prauda“ i ideja Niezaležnaści Biełarusi.

*(Referat, pračytany na ŭračystaj akademii  
25.III.1933 h., z pryčyny 15-ych ułodkaŭ  
abwieščańnia Niezaležnaści Biełarusi i 70-ych  
ułodkaŭ biełaruskaj presy.)*

\*\*\*\*\*

WILNIA . . . . . 1933 H.

Wydańnie Biełaruskaha Nacyjanalnaha Kamitetu.





I 168.902

Bieł. Druk. im. Fr. Skaryny Wilnia, Zawalnaja 6.

1959 D 566/80




„Bywaj zdarowy, mužycki narodzie,  
Žywi ŭ ščaści, žywi ŭ swabodzie,  
I časam spamiani pra Jašku twajho,  
Što žhinuŭ za praŭdu dla dabra twajho!

A kali słowa piarojdzie ŭ dzieła,  
Tady za praŭdu stanawisia śmjeła,  
Bo adno praŭdaj, u hramadzie zhodna,  
Daždžeš, Narodzie, staraści swabodna...

A kalimianie ŭspomniš, ščyra pamalisia,  
To ja z taŭo świetu tabie adazwusia“.

(Z piśmaŭ K. Kalinoŭskaha  
da biełaruskaha narodu  
„Z pad šybienicy“).







**I. Ideowaja lučnaść miż aktam 25.III.18 h.  
i pracaj K. Kalinoŭskaha 1862—1864 h.**

Sławami, jakija źmieščany na pačatku hetaj pracy, słaŭny narodny baračbit naš Kastuś Kalinoŭski raźwitwaŭsia z biełaruskim narodom u wadnym z pradśmiertnych swaich listoŭ, pisanych u wastrozie niezadoŭha prad swajej śmierciaj. (*Giller — Historja powstania 1863 r. t. I, 176 i nast. u dapisku*). U piśmie hetym, jak bačym, Kalinoŭski žada-je, kab biełaruski narod, za jaki chutka mieŭ jon złażyć żywicio swajo, pomniŭ ab im, za što z swajho boku pryakaje tak-ža ab hetym narodzie pomnić i nawet adhuknucca z taho świetu.

Pradśmiertnuju wolu wialikaha baračbita našaha, światkujučy ŭračysta hety jubilej, spaŭniajem jak należycca. Siańnia światkujem 15-yja ŭhodki abwieščańnia niezaležnaści Biełarusi, a razam z hetym i 70 yja ŭhodki pieršaj biełaruskaj časopisi „Mužyckaja Praŭda“, redaktaram i wydaŭcom jakoj byŭ Kastuś Kalinoŭski (*Рэцкіў — Ёнлопысца III, 3, 83—86, Гіејsztor — Pamiećniki I 370—371*). Lučačy hetyja dwa jubilei ŭ wadzin i razam ich siańnia światkujučy, ni adnaho z ich nie pamianšajem, a naadwarot — pawialičwajem, bo dapaŭniajem. Toje ŭsio, čaho swajej pracaj ahu-łam, a pradusim „Mužyckaj Praŭdaj“, a tak-ža i śmierciaj swajej dakanaŭ K. Kalinoŭski dla biełaruskaha narodu siemdziesiąt hadoŭ tamu, zmahajučysia za wolu i dolu hetaha narodu, — akt abwieščańnia niezaležnaści Biełarusi 25.III.18



padabraŭ, zharnuŭ u celaść, prykrasiŭ, dapoŭ-  
niŭ i wyraziŭ jak jaŭnuju — užo sučasnuju —  
wolu, biełaruskaha narodu da wolnaha i sa-  
mastojnaha žyćcia. Słowam, ziarnio, jakoje na  
biełaruskaj hramadzka-palityčnaj niwie pasie-  
jaŭ Kalinoŭski, akt 25.III.18 zžaŭ, karystajučy-  
sia pładom henaha ziarniaci dla siaŭby dalej-  
šaj. Jak bačym, sapraŭdy miż piatnaccatymi  
ŭhodkami abwieščaŭnia Bielarusi niezaležnaj  
i miż 70 uhodkami „Mužyckaj Praŭdy“ isnuje  
ideowaja lučnaść.

---



## II. Miesca K. Kalinoŭskaha ŭ nawucy.

„Kali ty mianie ŭspomniš — kaža Kalinoŭski da biełaruskaha narodu — ja da ciabie z taho świetu adazwusia“. Woś-ža narod biełaruski ab wialikim baraćbicie swaim sapraŭdy ŭspomniŭ i sapraŭdy da jaho adazwaŭsia. Stałasja heta adnak pašla celaha radu dziesiątkaŭ hadoŭ pašla mučanickej śmierci jaho. U 1864 hodzie Kalinoŭski pawis na šybienicy, a narod, za jaki jon złażyŭ siabie ŭ achwiary na aŭtary Praŭdy, dalej hibieŭ u niawoli kulturnaj, ekanamična-socyjalnaj i polityčnaj. Niawolu hetu nad biełaruskim narodom trymali krepka susiedzi naŭy z zachadu i ŭschodu. Na narod naŭ hladzieli jany wyklučna tolki praz akulary swajho narodnaha samalubstwa. Usio toje, što narod naŭ mieŭ, susiedzi hetyja, wypiaradżajučy adny adnych, abo swaim ličyli, abo zacirali, zaciarniali i puskali ŭ niapamiać. Išlo im ab toje, kab dakazać, što biełaruski narod — heta „iskoni ruskij narod“, abo što heta „od wieków polski lud“. Takim čynam, biełaruski narod dla palakoŭ i dla rasiejcaŭ u historyi staŭsia rečaj, staŭsia karysnym materjałam dzieła polskaj i rasiej-skaj kulturaŭ. U hetkich warunkach pakazać praŭdziwy svoj twar, zahawaryć ab sabie swajej mowaj, baranić swaju indywiduálnaść było nia lohka. Bo kali narod hety i prahawarywaŭ ab sabie słowa praŭdy, kali wystupaŭ u wabaronu siabie praz słaŭnych synoŭ swaich, jak Kalinoŭski, to tyja-ż susiedzi hołas hety hłušyli abo, nawat, raschodziačysia z praŭdaj,



pradstaŭlali jaho ŭ swaim, karysnym sabie światle. Woś-ža ŭ historyi polskaj i rasiejskaj Kalinoŭski pradstaŭleny zwyčajna abo jak „samolubiwyj biezumnyj miatieżnik“, abo jak „polski bohater narodowy o krańcowych nieco poglądach“. Adnak polskija i rasiejskija historyki i paswojmu malujučy Kalinoŭskaha, časta mimawolna, abo nie prydajučy značeńnia peŭnym faktam, ab im mnoha haworać čyściusieńkaj praŭdy.

Woś-ža należna praanalizawać usie tyja dakumenty, jakija adnosiacca da asoby Kalinoŭskaha, a tak-ža выбраć z uspaminaŭ ab im i apracawańniaŭ adpawiednyja fakty i należnaje dać im aświatleńnie, należa pradusim da historykaŭ biełaruskich, a tak-ža i litoŭskich, bo Kalinoŭski ziemli hetych narodaŭ razwažaŭ jak adno celaje. Tak jano i stałasja. Pieršym pakazaŭ nam praŭdziwy twar Kalinoŭskaha litoŭski prafesar A. Januŭajtis - („1863 metu sukilimo veikejai Lietuvoje. I Kastantinas Kalinauskas“ u „Švietimo Darbas“ Nr. 1 — 2 1921). Heta jon žwiarnuŭ uwahu na toje, što miż paŭstancami 1863 h., jakich zwyčajna zaličali da palakoŭ, byli sapraŭdnyja narodnyja heroi litoŭskija (ks. Ant. Mackiewič), a tak-ža i biełaruskija, jak Kalinoŭski, jakija išli na paŭstańnie prociŭ cara, prociŭ pańščyny, śnili sny ab woli i doli narodu litoŭskaha i biełaruskaha i zmahalisja za swajho rodu palityčnuju samastojnaść hetych narodaŭ, za samastojnaść swajho kraju.

Pryšoŭ urešcie tak-ža čas, kali jak-by spaŭniajučy pradśmiertnuju wolu Kalinoŭskaha, uspomniła ab im i biełaruskaja naŭuka. Biełaruskija wučonyja, jak prof. lhnatoŭski (*Гісторыя Беларусі ў 19 і ў пач. 20 ст. 123—127 і 138—142*), z niapamiaci, z šmatletnich pleš-



niaŭ na światło dziennaje pačali wydabywać słaŭnuju asobu našaha narodnaha heroja Kalinoŭskaha. Dziakujučy biełaruskaj nawucy asoba jaho stała popularyzawacca, wiestki ab im stali pranikać u narodnyja huščy, asabliwa-ż u dušy biełaruskaj moładzi. U Miensku, u biełaruskaj sceničnaj literatury pajawiłasia nawet drama: „Kastuś Kalinoŭski“, jakaja niekalki hadoŭ tamu była ŭlublonaj pjesaj Mienskaha biełaruskaha teatru. Słowam, pamiać ab słaŭnym Kalinoŭskim sapraŭdy adżyła ŭ nas. Zaciakaŭleńnie im paŭstała značnaje, asabliwa ŭ hetych hadoch, kali wypali 70 uhodki „Mužyckaj Praŭdy“ i kali ŭ budućym hodzie prypadajuć tak-ža 70 uhodki kaźni jahonaj. Siaŭnia ŭ Bielarusaŭ ab Kalinoŭskim, kali jašče nie stwaryłasia całkom, dyk tworycca — nawet i ŭ nawucy — lehienda jak ab baraćbie za niezależnaść Bielarusi i prytym u sučasnym rozumieñni

Tak, śmat u hetym praŭdy, ale da praŭdy zakradajecca krycha i niapraŭdy, kali my modernizujem historyju i swaich sapraŭdnych narodnych herojaŭ z prad 70 hadoŭ zmušajem hawaryć ciapierašnim našym biełaruskim polityčnym jazykom i prypiswajem im našyja sučasnyja ideały. Dyk, jak bačym, sapraŭdnaje miesca Kalinoŭskaha ŭ nawucy naleźna nie abaznačana dahetul nia tolki ŭ palakoŭ i rasiejcaŭ, što jość całkom naturalnym, ale tak-ža i ŭ nas bielarusaŭ. Dakanać hetaha pawinna nawuka biełaruskaja.

Tak, Kalinoŭski — heta sapraŭdy biełaruski samastojnik, ale swajho času i maładoj biełaruskaj nawucy naleźa spakojna i wytrywała raźjaśnić sutnaść hetaj jaho samastojnickaj idei, jaje hranicy, terytoryju, na jakoj ideały swaje žadaŭ ździejsnić i ŭrešcie warunki,



u jakich jon żyŭ i pracawaŭ, bo za siemdziesiąt hadoŭ, jakija addzialajuć nas ad taho času, kali żyŭ Kalinoŭski, u żyćci našaha narodu, a tak-ža i ŭ našym paniaćci, šmat što ŭmianilaŭsia.

Woś-ža, majučy heta ŭsio na pamiaci, naskolki pazwalajuć mnie ciesnyja ramki hetaha referatu i ŭračystaść siańniašniaha dnia, składaju ja ab Kalinoŭskim i jahonaj pracy swaje ŭwahi. I kali-b heta skromnaja praca maja ŭ biełaruskaj — dy j niebiełaruskaj — nawucy wyklikała bolšaje zacikaŭleńnie henaj słaŭnaj asobaj, pahłyblajučy ab jej wiedu i kali-b uzbudziła ŭdziačnaść dla jaje ŭ našym narodzie, ja ŭwaža-by, što dapiaŭ swajej mety.

---



### III. Čas, kali žyŭ K. Kalinoŭski.

K. Kalinoŭski žyŭ u tym časie, kali Biełaruś pašla doŭhawiečnaj swajej śpiački, śki-dała z siabie niawolu panščyny i prabudžała-sia da nowaha žyćcia. Wiasna romantyzmu łunała nad haławoj Biełarusi, a z im prycho-dziła da biełaruskaha narodu i jahonaje nacyjanalnaje adradžeńnie.

U Eŭropie panawaŭ tady romantyzm u li-teratury i ŭ nawucy, jaki dachodziŭ i da nas. Ziarniaty nacyjanalnych idejaŭ, zrodżanych ro-mantyzmam, dziakujučy styčnaści z Eŭropaj aświečanych klasaŭ našaha kraju, dakacilisia i da Biełarusaŭ. Daskanalnym prawadnikom henyh idejaŭ u nas byŭ da swajho zakryćcia (1832) Wilenski ŭniwersytet.

Z muroŭ hetaha ŭniwersytetu, abo pad jaho ŭplywam, pajawilisia biełaruskija roman-tyki, paety-piśmieńniki: Jan Barščeŭski, Al. Rypinski, Jan Čečat, a tak ŭa i bačka biełaruskaha krasnaha piśmienstwa Wincuk Dunin-Marcinkiewič.

Z muroŭ hetaha ŭniwersytetu pajawili-sia tak ŭa biełaruskija romantyki i ŭ nawucy, jakija daśledźwali biełaruskiju historyju, pra-wa, mowu. Da hetkich naleŭač: unijackija ŭświaščeńniki: praf. M. Babroŭski i Płaton Sa-snoŭski, a tak ŭa praf. Ihnat Daniłowič, Jaz. Jarašewič i inš.

Budzilisia tady tak ŭa da nacyjanalnaha žyćcia i bratnija narody litoŭski i ŭkrainski. Siarod narodu litoŭskaha pracawaŭ tady S. Daŭkantás († 1864) slaŭny patryjot i piśmień-



nik, biskup M. Vaľančius (+ 1875), Iwinskis (+ 1883) i inš. Uznoŭ-ža ŭkrainski narod budziŭ nieśmierotny Šewčenka (+ 1861), ihrajučy na kobzie praročyja pieśnj jamu.

Panawaŭ tady ŭ Eŭropie i romantyzm palityčny. Pałowa 19 w. heta čas palityčnych nacyjanalizmaŭ, čas narodnych rewalucyjaŭ, čas budawańnia nacyjanalnych dziaŭžaŭ i twa-reńnia nacyjanalnych kulturaŭ, ahałam kažučy — heta čas narodawolstwa i narodasłaŭja.

Idealy hetyja znachodzili żywy adhałosak i na našych ziemiach, dzie panawała carskaja rasiejskaja ŭłada, a tak-ža idej henyja znachodzili żywy adhałosak i na ziemiach etnahrafič-na rasiejskich. Pakłoŭniki hetych ideałaŭ, syny Rasiei: Hercen, Bakunin, Ogariew i inš. za wiernaść hetym ideałam byli zmušany pakinuć swaju bačkaŭščynu i skrywacca ad carskaj palicyi zahranicaj. Adnak pracy dzieła aswaba-džeńnia ad carskaha absolutyzmu Rasiei, a z jej razam i ŭsich tych narodaŭ, što pad Rasiejaj znachodzilisia, henyja slaŭnyja baračbity emihranty nie pakidali i na čužynie. U hadoch 1858—1861 Hercen wydaje ŭ Londynie svoj slaŭny „Kołokoł“, narodawolski huł jakoha niasiecca pa ŭsiej Rasiei. Časopiś heta na swaich staronkach šyroka i adkryta raźwiwaje ideju wyzwaleńnia narodaŭ, što znachodzilisia pad Rasiejaj i zbudawańnia im wolnaha žyćcia.

Woś-ža ŭ „Kołokole“ wyrablałasja ideolohija palityčnaj samastojnaści ŭsich tych narodaŭ, jakija samastojnaści hetaj zažadali-b. I tak Bakunin („*Do Polski, Rosji i Słowian*“). *Tłumačeńnie z rasiejskaha*) piša: „My lubim tolki narod, wierym u jaho i chočam taho, čaho jon choča. Čaho adnak treba narodu? Paŭ-torym za „Kołokołam“: ziamli i woli i wolnaści“ (str. 29).



Bakunin u ўspomnienaj pracy paimienna wyličaje ўsie narody carskaj Rasiei: biełarusoŭ, palakoŭ, ukraincaŭ, litwinoŭ, finaŭ, łatyšoŭ i inš. i pryznaje im prawa na samastojnaść u federacyjnaj lučnaści miż saboj, abo i prawa na poŭnuju niezaležnaść. Bakunin damahajecca, kab kožnamu narodu była dana swaboda ŭładzić los swoj palityčny, jak jon tolki zachoča. Hetkich samych pahladaŭ trymaŭsia i Hercen, wyskazwajučy ich adnak bołš spakojna i aściarožna. Federacyju jany rozumieli, jak wolny sajuz wolnych narodaŭ.

Praz „Kołokoł“ i inšyja druk i slaŭnych rasiejskich narodawolcaŭ, padobnyja idej dachodzili, jak my skazali, i da Biełarusi, Litwy Ukrainy i Polščy, pradusim da studenskaj moładzi hetych krajoŭ, jakaja studyjawała pieraważna ŭ Pieciarburzie i Maskwie, budziačy jaje da nowaha žyćcia.

Dumki palakoŭ ab paŭstańni ich prociŭ Rasiei i Bakunin i Hercen padtrymliwali ўsiej dušoju. Jany wieryli, što z paŭstańniem šlachty, paŭstanie tak-ža i narod polski, a z im razam paŭstanuć tak-ža i narody biełaruski, litoŭski i ŭkraiński i što takim čynam u značajnaj miery zbuducca ich narodawolskija, adčasćci samastojnickija, federacyjnaja ideały.

Bakunin wieryŭ, što „polskaje paŭstańnie sapraŭdy padymie narody byŭšaha Wialikaha Kniastwa Litoŭskaha da samaaznačeńnia ŭ kirunku poŭnaj niezaležnaści, abo prynamsi da federacyi“ („*Письма М. А. Бакунина к А. И. Герцену и Н. П. Огареву с биографическими сведениями и объяснительными примечаниями Д. Д. Дродманова*“ str. 82). U palakoŭ adnak, ci lepš — u bujnaj šlachty, nacyjanalizm polski ŭziaŭ wierch i jany padniiali paŭstańnie tolki dziela siabie, Biełarus, Litwu i Ukrainu rozumiejučy, jak składowyja častki adnej sucelnaj Polščy.





Fakt hety sympatyi rasiejskaj demokracji da polskaha paŭstaŭnia astudziŭ całkom. Lepšyja adnak ludzi Biełarusi—jak Kalinoŭski i Litwy—jak ks. A. Mackiewič, pry pomačy polskaha paŭstaŭnia, nawat i pry pomačy paŭstaŭnia šlachockaha, nie pakidali dalej nadziei ŭzwaruŭć swaje narody tak-ža da paŭstaŭnia, adnak za ich ułasnuju wolu i dolu.

Ale słaŭnyja henyja rasiejskija demokraty mieli prociŭ polskaha paŭstaŭnia i zaściorohi tak-ža charakteru socyjalnaha. Jany byli prociŭ šlachockaj Polšcy, a stajali za Polšč sialanskuju. „Abjawiecie Polšč sialanskaj, a tady mnoha z plamion sławianskich, a badaj usie, za wami pojduć“ (*Do Polski...* 36—37), pisaŭ Bakunin.

Pawodle rasiejskich demakrataŭ, Polšč pawinna być nie šlachockaj i nie adzinaj sucelnaj dziaŭstawaj u mieżach 1774 h., a pawinna stwaryć z ziemiaŭ daŭniejšaj Polšcy sajuz wolnych narodaŭ, zlučanych wolnaj federacyjaj.

Da federacyi hetaj miela dałučycca tak-ža i Rasieja, bo i jana miela być uciahnuta ŭ paŭstaŭnie prociŭ caryzmu, imperyjalizmu i prociŭ socyjalnaha ŭcisku. Ale rasiejskamu narodu tak-ža treba było pakazać, čamu jany majuć iŭci razam z pałakami. „Kali ŭ Rasiei na wašych ściahoh nia ŭbačać padzielu ziamli i woli prawincyjam — kaža Bakunin, — to naš wam spahad ničoha nie pamoža, a nas zahubić“ (*Пучба...* 88).

Woś-ža wialikija hetyja idei mieli silny ŭpłyŭ i na biełaruskuju demakratyčnuju intelihiencyju. Palityčny romantyzm sapraŭdy lu-naŭ nad biełaruskaj staronkaj u formie swajho rodu niezaležnickich idejaŭ.



Pad jaho pawiewam ideja heta rasła, krepla i prybirala štoraz wyrażniejšyja formy. Urešcie ũ druhoj pałowie 19 w. biełaruskaja nacyjanalnaja ideja pačala stroicca ũ wyrazna socyjalna-palityčnuju biełaruska-narodnuju wopratku. Byŭ heta sapraŭdy biełaruski palityčny romantyzm, na čale jakoha staŭ twarec jahony na Biełarusi, naš słaŭny Kastuś Kalinoŭski, redaktar i wydawiec pieršaj biełaruskaj časopisi „Mužyckaja Praŭda“.

---



#### IV. Ab žyćci K. Kalinoŭskaha.

Ale chto-ž taki Kalinoŭski? Pryhledzimsia da jaho bližej. K. K. radziŭsia 1838 h. 21 studzienia st. st. u Mastaŭlanach, Jalaŭskaj parafii, Waŭkawyskaha paw. z drobnaj biełaruskaj katalickaj šlachty, peŭniež, užo społščanaj. Metryka ab jahonych naradzinach i ab chroście znachodziцца ŭ kaścielnym archiwie ŭ Świsłačy. Paźniej bački jaho nabyli niewiolički dwor Jakušoŭku, što znachodziŭsia za 10 wiorst ad Świsłačy, dzie mieli tkackuju fabryku i dzie Kastuś prawodziŭ swaje maładyja lety. Wučyŭsia śpiarša ŭ Świsłačy, dzie skončyŭ piać klas prohinnazii. Pašla pryhataŭlaŭsia prywatna i ŭ 1855 h. pastupiŭ u Maskoŭski ŭniwersytet, dzie prabyŭ  $\frac{1}{2}$  hodu. Pašla, z pryčyny pierajezdu z Maskwy ŭ Pieciarburh staršaha brata jaho Wiktara (+ 1862) tudy-ž, pierajechaŭ i Kastuś i pastupiŭ na prawa, jakoje skončyŭ z stopniem kandydata ŭ 1860 h. Wučyŭsia jak stypendyst. Budučy studentam, Kastuś usiej dušoj naležyŭ da rewalucyjnych hurtkoŭ moładzi, jakaja była tady pad silnym upływam hercenaŭskaha „Kołokoła“. Užo tut jon wyrablaŭ swaju socyjalnuju i palityčnuju ideolohiju i śniŭ sny ab woli biełaruskaha narodu, a takža i ab woli narodaŭ usiaho byŭšaha Wialikaha Kniastwa Litoŭskaha.

Pa skančeŭni ŭniwersyteckich nawuk, Kalinoŭski šukaŭ u dziaŕžaŭnych ustanowach pasady, ale užo ŭ palicyi byŭ padazrony i pasady nijakaj atrymać nia moh. 1861 i 1862 h.



prabywaŭ krychu ŭ bački. Padhatoŭčuju pracu da paŭstańnia wioŭ biazupynna. Kab prykryca prad palicyjaj i kab jak najbliżej być da biełaruskaha narodu, Kalinoŭski praz niekatory čas byŭ pisaram u wadnej z hmin Horadzienščyny. Ale jak padazronny i ŭšciaż šukany palicyjaj, prymušany byŭ pakinuć i hetaje miesca. Adzieŭšy świtku z samadziełu, wandrawaŭ pa ŭsiej Horadzienščynie ad wioski da wioski, horača budziačy narod da wyzwaleńnia. Zwaŭsia tady wydumanaj mianiuškaj Wasil Świtka.

Darečy budzie tuż adznačyć, što Kalinoŭski, jak heta widać z metryki, zwaŭsia dwajnym imiem: Wincenty-Kastanty i što sam jon siabie zwaŭ i padpiswaŭ jak Wincenty, a ŭ historyi badaj wyklučna wiedamy, jak Kastanty.

Letam 1862 h. užo mieŭ jon naładžanuju ŭ Biełastoku patajemnuju drukarniu i užo wydawaŭ biełaruskuju časopiś „Mužyckuju Praŭdu“. Užo ŭ hetym časie Kalinoŭski, dziela ŭzwaršańnia narodu ŭ kirunku paŭstańnia, mieŭ swaju arhanizacyju, da jakoj należyli ludzi, jak jon, wyhadawanyja ŭ hercenaŭskaj škole i jak jon nosiačyja ŭ sercy ideały socyjalnaha i palityčna-nacyjanalnaha wyzwaleńnia narodu. Arhanizacyja hetaha kirunku śpiarša zwałasja arhanizacyjaj „Ruchu“, a pašla zwałasja ahułam arhanizacyjaj „čyrwonych“, ci demokrataŭ, kab adrożnić jaje ad paŭstanskaj arhanizacyi bujna ślachockaj „bielych“, na čale jakoj stajali bujnyja ziemleŭłaśniki, što latucielu ab Polščy historyčnaj, jak sucelnaj polska-narodnaj dziaŕżawie pad ich, wiedama, kirawiectwam. Haława demokrataŭ Kalinoŭski nia wieryŭ u dobryja wyniki paŭstańnia, kali jaho budzie rabić bujnaja ślachta, na ściahoch jakoj całkom nia było widacca woli dla narodaŭ nacyjanalnaj i palityčnaj, a ideały socyjalnyja choć



i byli na ściahoch henych wywiešawanya, to adnak wartaść ich była duža i duža sumniŭnaja. Kalinoŭski ŭwažaŭ, što paŭstaŭnie majuć rabić sialanie i drobnaja abiadniełaja ślachta, a bujnyja ziemleŭłaŭniki mohuć, praŭda, prymać u paŭstaŭni ŭčasćcie, ale ŭ tych miascoch, dzie ich narod nia znaje, bo mnohija z ich mieli na swaim sumleŭni časta i duža ciażkija hrachi adnosna sialanstwa i dzieła hetaha padčas paŭstaŭnia sialanie zamiest bicca z carskimi najeźnikami, mohuć abiarnucca prociŭ mahnataŭ, za jakich, wiedama, carskija ŭłady zastupiacca i hetkim čynam u rezultacie sialanie apynucca jašče ŭ bolšaj niawoli, jak dahetul.

Kali-ż paŭstaŭnie wybuchła i kali na čale jaho, karystajućy z swajej ličbowaj, finansawaj i aružnaj pierawahi, wyklučna stali biełyja, Kalinoŭski ad paŭstaŭnia nie adwiarnuŭsia, jak-by, zdajecca, należyłasia-b zrabić, ale da jaho dałučyŭsia. Dałučyŭšysia-ż da biełych, jon nikoli nie źmianiŭ swaich pahladaŭ, ani pierastaŭ pracawać dalej dzieła swajej ideolohii. Palityčnaha rozumu ŭ Kalinoŭskaha chwatała dawoli. Paŭstaŭnie biełych jon rašyŭ skarystać dla swaich metaŭ. Ŭčasćcie ŭ paŭstaŭni zbližała jaho da narodu, a tam jon byŭ swoj čaławiek, tam jaho šyroka znali, tam imia jaho słyło wialikim i słaŭnym, tam mahli jaho pasłychać. Kalinoŭski biezhranična narod lubiŭ i biezhranična ŭ jaho wieryŭ. Kalinoŭski swiata wieryŭ, što ŭsioż-dyki ŭdasca jamu padniać narod na nohi padčas ahulnaj zawiaruchi i što narod hety, razbudžany da woli, budzie za jaje zmahacca aź da pieramožnaha kanca jak z siłaj maskoŭskaj, tak i z siłaj polskich mahnataŭ. Ŭ hetych swaich dumkach i planach,



jak bačym, Kalinoŭski rysujecca nam jak čy-  
staj wady palityčny romantyk.

U kancy 1862 h. Kalinoŭskaha spatyka-  
jem u Wilni, dzie jon prażywaje na Zareččy  
jak Makarewič. Kali-ž u studzieni 1863 h. wy-  
buchła paŭstaŭnie, pad prožwiščam Čarnocka-  
ha abniaŭ jon abawiazki kamisara Horadzienš-  
čyny, dzie paŭstanskuju rabotu arhanizawaŭ  
daskanalna, ab čym świedčač jahonyja praciŭ-  
niki, jakija naznačajučy jaho tudy, mieli miž  
inšym na ŭwiecie pazbycca jaho z centru, jak  
škodnaha ŭ ich rozumieŭni separatysta, sama-  
stojnika. U Horadzienščynie Kalinoŭski niekal-  
ki miesiacaŭ budziŭ narod i kirawaŭ paŭstaŭ-  
niem u sensie pradusim palityčnym, bo treba  
wiedač, što wajskowym pawadyrom jon nia byŭ.

U traŭni miesiacy 1863 h. u Wilniu na  
stanowičša hienerał-hubernatara z nieahrani-  
čanaj dyktatarskaj uładaj prybyŭ wiedamy  
Muraŭjoŭ. Na placoch Wilni dy j pa ŭsim  
krai zamitusilisia wisielicy, kraj napoŭniŭsia  
stohnam, palilasia bahata ludzkaja kroŭ. Front  
paŭstanski chutka załamaŭsia. Pieršyja piera-  
pužalisia, bo było j čaho, bujnyja ziemleŭłaś-  
niki. Jany pieršyja dali znaki roznaha charak-  
taru da zhody z uradam.

U pačatku lipnia Kalinoŭski ŭžnoŭ pry-  
bywaje ŭ Wilniu, dzie, bačačy poŭny razhrom  
bielych, usiu ciažaść paŭstaŭnia biare na sia-  
bie, stanowicca faktyčnym dyktaram paŭstan-  
skaj akcyi ŭ kraju i wiadzie jaje da kanca.  
Horadzienščyna, za prynaležnaść jakoj da zia-  
miel b. Wialikaha kniastwa litoŭskaha Kalinoŭ-  
ski tak horača zmahaŭsia z Waršawaj, adyšla  
pad uładu paŭstanskich arhanizacyjaŭ hetaj-ža  
Waršawy ŭ žniŭni miesiacy 1863 h. Ciapier  
naš dyktatar, kryjučysia pad prožwiščam Čar-



koŭskaha, ŭziarnuŭ usiu swaju ŭwahu na bielaruskija častki Wilenščyny, a tak-ža na ŭschodnija bielaruskija ziemli: na Mienščynu, Mahileŭščynu, Witebščynu. Sprawa adnak išła ŭžo słaba. Pieramoha była ŭžo jaŭna pa staranie Muraŭjowa, jaki zručna i nie biaz wyniku dakazwaŭ, što sialan nadzialić jak śled ziamloj i dać im naležnuju wolu zmoŭa tolki car rasiejski, a nie ziemleŭłaŭniki, jakija asabista zacikaŭlenyja ŭ sialanskaj niawoli i jakija tak ciaŭka sialanam dalisia ŭ znaki. Kalinoŭski adnak nie zwaŭaŭ na ništo i baracbu wioŭ dalej. U pomač byŭ jamu jahony adnadumiec, wialiki patryjot narodu litoŭskaha, ks. Anton Mackiewič, jaki naznačany Kalinoŭskim wajewodaj ziamiel etnagrafična litoŭskich, paherojsku zmahaŭsia za wolnaść litoŭskaha narodu. Imia dyktatora stałasja jašče bolš słaŭnym. Zwali jaho karalom kraju, a ŭrad wytuŭżyŭ usie siły, kab uziac jaho, ale doŭha jamu heta nie ŭdawalasja. Urešcie adzin z jaho supracoŭnikaŭ, Parafijanowič, jaki pracawaŭ u Mienščynie, złoŭleny i abnadziejony abiacankaj uratawać jaho żywicio, ŭandarmskamu paŭkoŭniku Łosiewu Kalinoŭskaha wydaŭ — pakazwajučy, što żywje jon u ŭwiata-janskich muroch u Wilni i što kryjecca pad imiem i proŭwiščam Witalda Witaŭzenca.

29.I.64 Kalinoŭski byŭ uziaty i pasadŭżany ŭ daminikanskija mury ŭ Wilni, dzie ŭradawala wajennaja śledčaja komisija na čale z paŭkoŭnikom Ŗelgunowym. Słaŭny wiazieŭ naŖ prad komisijaj trymaŭsia z wialikaj pawahaj i hodnaścijaj. Pad śledztwam trykali jaho bolš miesiaca. Komisija duŭa ŭdała dabicca ad jaho wydačy tajnaŭ arhanizacyi. Prapazycyju hetu wiazieŭ adkinuŭ z pahardaj. Jon kazaŭ, što kali asabistaja hramadzkaja muŭnaść joŖć



cnotaj, to špijonstwa jość maralna abrydłym i što hramadzianstwa zbudawanaje na špijonstwie niawarta nazowy hramadzianstwa, što komisija, jak adzin z hramadzkich orhanaŭ, nia moža adniać ad jaho prawa hetak dumać i pastupać. „Prakanańnie hetkaje—kazaŭ Kalinoŭski — ja wyrabiŭ pracaj i żyćciom“. Kali-ż komisija zapytała ŭ jaho ab pryčynach hetak dumać i napomniła ab skutkach jaho hetych prakanańniaŭ, nawodziačy dumki ab śmierci, jon adkazaŭ: „Pryčyny i skutki ja dobra abdumaŭ, a świedamaść ułasnej dastoŭnaści i taho stanowišča, jakoje ja zajmaŭ u hramadzianstwie nie pazwalajuć mnie iści inšaj darohaj“ (*Дело Временного Полевого Аудиторіата при штабѣ войскъ Виленскаго Военнаго Округа. О дворяннѣ Гродненской губ. и унѣда Викентіѣ Калиновскомъ. № 280, баѣ. 34—35. U Dziarż. Arch. u Wilni*).

U rezultacie, na padstawie dadziennych śledčaj komisii, wajenny palawy sud na čale z palk. Gleiningam prysudziŭ Kalinoŭskaha na śmierć praz rasstralańnie. Muraŭjowu, widać heta nie padabałasia, bo pad prysudam znachodzicca zaciemka: „zhoda, ale kaźnić praz pawiešańnie“. Tady sud, na čale z hien. Fominym, pastanowu pieršuju pierahladzieŭ nanowa i pastanawiŭ Kalinoŭskaha pawiesić. Na hetaj pastanowie Muraŭjoŭ ułasnaručna napisaŭ: „sogłasien, ispołnit' prigowor w Wilnie“. Prysud spoŭnieny 10.III st. st. 64 h. a hadz. 10<sup>1</sup>/<sub>2</sub> na Łukiskim placy.

Hetak skončyŭ naš wialiki baračbit za wolu narodu, astajučysia wiernym swaim ideałam až da samaj śmierci. Kali čytali prysud i nazwali jaho ślachcicam, jon kryknuŭ: „nia-praŭda, u nas nia ma ślachty, u nas usie roŭ-



nyja“, za što palicmajstar hrozna pakiwaŭ jamu palcam (*Giejsztor I 370—371*).

A woś krychu charakterystyki Kalinoŭska-ha, pradusim jak čaławieka, jakuju padaje ŭ swaich pamiatnikach Giejštar, haława paŭstanskaha kamitetu ŭ Wilni pašla abjadnańnia biełych z čyrownymi, jaki, kab pazbycca nialubaha i hroznaha dla bujnaj šlachty konkurenta, naznačyŭ Kalinoŭskaha, jak užo ŭspaminałasia, kamisaram Horadzienščyny. Pawodle Giejštora Kalinoŭski — heta „čaławiek wialikaj enerhii, narodnik da špiku kaściej, da kancy wierny swaim palityčna-narodnickim ideałam. Heta čaławiek z zakrojem na heroja. Umieŭ pašwiaćacca biez hranic, mieŭ nadzwyczajna silny charaktar. Kalinoŭski byŭ uzoram wytrywałaha i ŭmiełaha konspiratara. Tolki adzin jon umieŭ pracawać u Wilni padčas najwialikšaha teroru. Jon, katoraha staranna šukali, na kožnuju ekzekucyju prychodziŭ pad bramu daminikanskich muroŭ, bačyŭ wiedzienych na śmierć i pad hroźbaj aryštu ŭ kožny čas, ani na chwilinu nia traciŭ enerhii. Mieŭ sotni akazijaŭ uciakać, adnak astaŭsia na stanowiščy. Jon pieršy padniaŭ ściah baračby za wolu narodu, jon apošni i źloh ad teroru Muraujowa“ (*Giejsztor I, 236—8*).

„Lubiŭ narod, — čytajem u inšym miejs-cy ŭ Giejštora — u im bačyŭ budučyniu, ale za surowa sudziŭ šlachtu, jakuju znaŭ bołš z prac skrajna-demokratyčnych i rasiejskich piśmieńnikaŭ, jak z žyćcia. Wytrywałasci niedaraŭnanaj, jak i asabistaj samaachwiarnaści.

Byŭ najpryhažejšym, najčyściejšym, niedasiahnutym uzoram konspiratara. Hety adzin



čalawiek wart byŭ sotniaŭ. Wialikaja ŭ im by-  
ła siła i praŭda pačućcia. Zwali jaho chamam,  
a jon i lubiŭ heta, zaŭsiody wostra wysta-  
pučući prociŭ šlachty. Kalinoŭski byŭ niazwyčaj-  
nym" (*Giejsztor* II, 48).

---



## V. „Mužyckaja Prauda“.

Užo z taho, što my skazali, asabliwa z charakterystyki taho času i tych warunkaŭ, u jakich żyŭ K. Kalinoŭski i z jaho karocieńkaj i du-ža pawiarchoŭnaj biohrafii bačym, što Kalinoŭski heta byŭ biełaruski narodnik, jaki zmahaŭsia pradusim za socyjalnyja prawy biełaruska-ha narodu, a tak-ža i za jaho wolu palityčnu-ju ŭ sensie, jak ab hetym niżej ubačym, fede-racyi z Polščaj, jak sapraŭdy „wolnyja z wolny-mi i roŭnyja z roŭnymi“. Hety jahiellonski — padčorknuty Lublinskaj Unijaj — ideał u im żyŭ, jak bačym, jašče mocna i mieŭ jašče wia-likaje značeńnie.

U hetkim sensie, ale kudy ŭ jarčejšych i wyraźniejšych formach, pradstawicca nam asoba Kalinoŭskaha, kali my pryhliedzimsia da tych drukawanych dakumentaŭ, jakija pa im astalisia i kali pryśluhajemsia da charaktery-styki jaho jak palityka, jakuju jamu dajuć tyja asoby, z jakimi jon spatykaŭsia, supracoŭni-čaŭ, a nawat i zmahaŭsia, abstaiwajučy swaje narodnickija biełaruskija ideały.

Jak-ža wymoŭna ab hetym świedča jaho biełaruskaja „Mužyckaja Praŭda“, jakoj siań-nia światkujem 70-tyja ŭhodki, a tak-ža i jaho inšyja biełaruskija druk! Pryhliedzimsia da ich bliżej. Začniom ad „Mužyckaj Praŭdy“.

U biahučaj biełaruskaj literatury, a tak-ža i ŭ niebiełaruskaj, dahetul zwyčajna pana-wała prakanańnie, što Kalinoŭski pačaŭ wyda-wać swaju „Mužyckuju Praŭdu“ ŭ 1863 h., kali wybuchała paŭstańnie. Tymčasam treba wiedać,



što „Mužyckaja Praŭda“ wychodziła užo ŭ 1862 h. Takim čynam sioleta letam jej užo prypadaje 71 hod. My šwiatkujem siańnia 70-tyja ŭhodki hetaj hazety, bo siańnia prypadajuć 15-tyja ŭhodki abwieščańnia Niezaležnaści Biełarusi, z čym jubilej „Mužyckaj Praŭdy“ i lohična i ideowa tak strojna harmanizuje!

I tak № 1 biełaruskaj hazety „Mužyckaja Praŭda“, jakuju wydawaŭ i redahawaŭ Kalinoŭski, byŭ užo ŭ abiehu pa siolach Horadziensčyny ŭ pałowie lipnia 1862 h., a № 2 tam-ža kursawaŭ u pačatku wieraśnia taho-ž hodu. Ab hetym danosić ministru ŭnutranych spraŭ Horadzienski hubernatar u piśmie 17.IX.1862. za № 12.

Pieršyja numary „Muž. Praŭdy“ pajawili-sia ŭ Bieraściejskim paw. Ab pajaŭleńni ich Horadzienski hubernatar 10.VIII.62 h. danios ministru ŭnutranych spraŭ. Toj duža nieciarp-liwiŭsia i 22.VIII.62 h. trebawaŭ ad hubernatara ścisłych dadzienych: chto „Muž. Praŭdu“ pašyraje, adkul biare i hdzie jana drukujecca. Na heta hubernatar daŭ ministru adkaz, što śledztwa ab hetym usim nie dało nijakich rezultataŭ, padaŭ pry hetym swaje domysły i ŭreście pisaŭ hetak: „...uważaju swaim abawiazkam uspomnić ab świeżym daniasieźni mnie biełastockaha žandarmskaha štab-aficera, što na dniach jon atrymaŭ sakretna dałučanyja tut kopii troch brašur, z jakich dwa numary „Mužyckaj Praŭdy“ i adozwa da palakoŭ centralnaha narodnaha k-tu, što *pieršy numar* (padčyrknuta aŭtaram) „Mužyckaj Praŭdy“, pawodle pakazańnia hodnych wiery asob, byŭ pašyran y siarod sialan kala dwuch miesiacaŭ“ (А. И. Миловидовъ — Архивные матеріалы Муравьевскаго Музея, относящіеся къ польско-му возстанію 1863—4 г. т. 1, баč. 144-5).



Swoj hety danos hubernatar, jak skazana, pisaŭ 17.IX.1862 h., znača — niama sumniwu, što nunar pieršy „Muž. Praŭdy“ sapraŭdy ŭžo byŭ na świcie ŭ pałowie lipnia 1862 h.

Z sensu-ž henaha hubernatarskaha dokumentu wyhladaje, što druhi ekzemplar „Muž. Praŭdy“ — heta byŭ *druhi* jaje numar, jaki byŭ ŭžo pašyrany siarod sialan, kali hubernatar pisaŭ swajo daniasieŭnie — heta znača: prynamsi ŭ pieršaj pałowie wierašnia 1862 h.

№ 1 „Mužyckaj Praŭdy“ — heta siaŭnia wialikaja redkaść. Pawodle čutak jość adzin ekzemplar jaho ŭ Bielaruskaj dziaŭžaŭnaj biblioteci ŭ Miensku.

№ 2-ha znachodziŭca adzin ekzemplar u Gustawa Loubisse-Bissier u Waŕšawie (Kra-kowskie Przedm. 30).

№ 3-ha — adzin ekzemplar u biblioteci im. Wróblewskich u Wilni. Čas wychadu ŭ świet niawiedamy.

№ 4 tak-ža duža redki i mała wiedamy. Pawodle čutak jość jaho adzin ekzemplar tak-ža ŭ Miensku, razam z numaram pieršym.

№ 5-ha adzin ekzemplar znachodziŭca ŭ uspomnienaj biblioteci im. Wróblewskich, a dwa ŭ Dziaŭžaŭnym Archiwie ŭ Wilni (byŭšy Muraŭjoŭski Muzej) pad № 18/63 u „Sledstwiennym diele“ ab „wozmutitielnom listkie“: „Mužyckaja Praŭda“, znajdzienym palicyjaj u Dzišnienskim pawiećie. Numar hety byŭ u abiehu ŭ pačatku lutaha 1863 h.; na śledčych aktach zaznačana, što śledztwa pačata 4.II.63. Znača, numary 3 i 4 musili wyjści ŭ świet u kancy 62 ci ŭ pačatku 63 hodu.

№ 6 „Mužyckaj Praŭdy“ — u dwuch ekzemplarach — znachodziŭca tak-ža ŭ Dziaŭžaŭnym Archiwie ŭ Wilni, razam z numaram



piatym u sprawie ab uspomnienym „wozmutilielnom listkie“. Numar hety tak-ža byŭ najdzieny ŭ pačatku lutaha 1863 hodu ŭ Dziśnienščynie.

№ 7 „Mužyckaj Praŭdy“, likam dziesiać štuk, znachodzicca tak-ža ŭ Dzierż. Arch. u Wilni („Audit. Pol.“ Nr. 1320—1322, 1864, T. 1. bač. 270). Hety numar byŭ palicyjaj znajdzieny aŭ uwosień 1864 h. u Prużanskim pawiecie, niedaloka dwara Kiwatyčy, tady ŭłaśnicy Bohusłaŭskaj. U śledčych aktach haworycca, što heta „polskija rewolucionnyja proklamacyi“.

„Mužyckaja Praŭda“ drukawana łacinkaj, dawoli čystaj biełaruskaj mowaj, z horadzienskimi asabliwaściami, na dwuch bačynach adnaho listka raźmieram waśmiorki. Krychu bolšy ad inšych № siomy. Napieradzie „Mužyckaj Praŭdy“ zaŭsiody staić №, a ŭ kancy aznakana, što kaštuje: hrošy 5. Usie numary padpisany mianiuškaj — Jaško Haspadar z pad Wilni. Ustalena siańnia napeŭna, što pad hetaj mianiuškaj kryjecca Kastuś Kalinoŭski.

Kab bliżej zapaznacca z źmiestam „Mužyckaj Praŭdy“, pazwolu sabie tuť prytačyć uwieś numar 2, jak z wiedamych najraniejšy i jak najbolš charakterny. Woś jon:

## № 2. Dzieciukil

Kali Boh stwaryu usich ludziej wolnymi i usim dau adzinakuju duszu, tak skulże heto uziało sia, szto adzin marnuje da i nad ludźmi zbytkuje, a druhi biedny panszczynu słućyć, albo abroki u kaznu płacić.

Koŭny pa swojemu tałkuje, na swaju stronę ciahnie. Car kaŭe szto jon dobre nam dumaje a pany kaŭuć, što jany dobre duma-



juć nam zrabici, a muzyk biedny ad ich da-  
brości jak prapadau tak i prapadaje.

Kab rastalkawać ludziam u czom prauda,  
ja piszu piśmo, a pisau budu jak Boh i sum-  
lenie kaže, wy adno mienie takoho samoho  
mużyka jak i wy, pasłuchajcie dobre. Byu to  
kaliści narod nasz wolny i bahaty. Nie pom-  
niać hetaho naszyje bački i dziedy, no ja wy-  
czytau u starych książkach, szto tak kaliści by-  
wało. Panszczyny tahdy nijakoj nie było. I nie-  
ma czeho tamu dziwowaci sia, bo było lesu  
szmat, pola kolki chcesz, a ludziej to mało,  
tak nasztoż służyć panszczynu za ziemi, kali  
kożny moh lesu wycierabić, chatu sabie pasta-  
wić i mieci swaje pole.

No u susiedztwie z nami żyu Niemiec  
i Maskal. Adnamu i druhomu bahactwo nasza-  
je kałoło u oczy — kab ich tak kolka scha-  
piła, da i chacieli nas zahnać z naszej bać-  
kouszczyny. Treba było baranici sia, to Karol  
każe chadziem baranici, a tut nie usie iduć,  
da i mało naszych paszło.

Wyhnali to Maskala i Niemca no kab  
ženki da i dzieci hetych szto chadzili na waj-  
nu mieli za czym prażyci, tak Karol nasz i na-  
pisau takoje prawo: Hetyje szto nie chczuć  
iści baranici swajej ziemi, niechaj abrablajuć  
pole hetym szto bjuć sia za wolnaść i szczaś-  
cie usich. I hetak było douho: adnie baranili  
kraju, a druhi je to harali to siejali, to kasili,  
to żali. Z hetul to i uziałasia heta panszczyna.  
Sudziecież ciepier sami czy można było zra-  
bici sprawiedliwiej jak zrabiu kaliści nasz Ka-  
rol Polski da i Litoŭski? No kali Maskal z  
Niemcom chitrościeju nas padbiu i paszou  
rąđ maskouski, tak i usio zraniło sia pa czar-  
tousku.

Stau zaraz Maskal swoj rąđ uwodzić u



naszom kraju i kaže: Mużyk dawaj rekruta, mużyk dawaj padatki, da i panszczynu jeszcze służy, albo płaci abrok u kaznu! Tak jakajaż tut uže sprawiedliwość, kali usieńko szto ciałko zwalajuć na mużyka, kali z jeho dzieruć astatniu szkuru, bjuć i płakać nie dajuć! Aczuniali to byli mużyki, uhledzieli szto kiepsko, daj dawaj buntawaci sia pad Kaściuszkaju, a Kaściuszko to kaže: kali mużyki choczuć uže sami baranici swaju ziemi, tak niechaj że nie służyć panszczyny, da i nie płacić u kaznu abroku za ziemi. Ot heto tak sprawiadliwość! No sztoż kali Maskal spyniu Manichwest Kaściuszki kab nie pabuntawaci usich mużykoŭ. Dla taho to i pabili Maskale Kaściuszku, bo kab mużyki usie razem byli zbuntawali sia i uchapili za sakiery, naży i kosy, takby Maskal musieuby prapaści bez prastania i my na wiek wiekou uže byliby wolnyje.

Tak z hetaho piśma i widno, szto mużyki panskije i kazionnyje nie pawinny płacić ani czynszu panom ani abroku u kaznu za ziemi, bo heta ziemi da nas należyć, no kali budzie wajna z Maskalom za naszu wolność, to toj czas treba usim iści na wajnu prociŭ Maskala. A to dla taho: kab chuczej prahnać Maskala z jeho sabaczym řadom i kab nikoli nijakoj nikomu mużyki panszczyny nie służyli i nijakaho u kaznu abroku nie płacili i kab na wiek wiekou narod nasz byu wolny i szczęśliwy. A kali was chto budzie padmaŭlać rabici inaczej: czy to Spraunik, czy to Akružny, czy jo Łapsesor, czy to Pan, to wy jeho nie słuchajcie bo to peuno aszukaństwo, szto za carskije albo panskije hroszy wiecznoj naszej zhuby chocze!!

Jaško haspadar z pad Wilni.

Kasztuje hroszy 5.

(Z adpisu p. Ramana Kiersnoŭskaŭa:  
Pošta Derewna k/Słonima; dwor Čemerešnik).



Z prytočanaha numaru „Muž. Praŭdy“ bačym, što ŭ pieršuju čarhu Kalinoŭski zaklikaŭ biełaruskich sialan, kab jany nie płacili padatkaŭ ani ŭradu rasiejskamu, ani polskim panom, kab nie chadzili na panščynu, kab nie dawali rasiejcam rekruta, a rychtawalisia da paŭstańnia prociŭ rasiejcaŭ, kab, jak budzie paŭstańnie, razam z palakami jšli bić maskaloŭ, bo — kaŭa — wajna hena budzie „za našu wolnaść“, wajna hena budzie na toje, „kab narod naš na wieki wiekaŭ byŭ wolny i ščaśliwy“. Peŭnie-ž, hetyja častyja dumki ŭ Kalinoŭskaha ab wolnaści ŭ pieršuju čarhu datyčać wolnaści socyjalnaj, ale adnačasna padčorkiwajucca ideały i wolnaści ahaŭam, znača — wolnaści swajho rodu narodna-palityčnaj.

Ab imknieńni Kalinoŭskaha da zdabyćcia biełaruskamu narodu ŭ niekatorym značeńni narodna-palityčnaj samastojnaści ŭłasnej baráčboj hetaha narodu i ab tym, što razwaŭaŭ jon hety narod i kraj ahaŭam, jak niešta całkom samastojnaje, roŭnaje ad Palakoŭ i Polščy, bačym miž inšym tak-ža z hetkich wyrażeńniaŭ u nastupnych №№ „Muž. Praŭdy“. Woś jany:

....„Nam wolnaści treba nie takoj, jakuju nam car schoča daci, no jakuju my sami muŭžyki pamiež saboju zrobimo... Niama čaho ŭdaci ad niekaha, bo toj tolki žnie, chto pasieje“ (Nr. 3 „Muž. Pr.“).

....„Pad maskalom zabyci treba, što jość u nas naša bačkaŭščyna“ (Nr. 5 „Muž. Pr.“).

....„U Polščy muŭžyki taksama, jak i wy spadziejaliś na cara...“

....„Pamoh-by i nam Prancuz, jak pamaŭhaje muŭžykom u Polščy, ale muŭžyki maŭčać, a car kaŭa, što jany dawolny...“



...„Nie tak dumali muzyki u Polščy... Stańmo družna razom za našuju wolnaść... A budzie ŭ nas wolnaść, jakoj nia było našym dziedam i baćkam (Nr. 7 „Muż. Pr.“).

Sapraŭdy, hetyja častkowyja wybarki z „Mużyckaj Praŭdy“ wymoŭna nam šwiedčać, što Kalinoŭski ŭwažaŭ biełaruski narod za narod samastojny, asobny ad Palakoŭ, bo wyrazna jaho ad Palakoŭ adroźniwaje.

Ahułam-ža kažućy — źmiest numaroŭ „Mużyckaj Praŭdy“, aprača 1 i 4, jakich baćc Źmie nie ŭdałosia, padobny bolš-mienš da źmiestu numaru druhoha, tolki pierakazany inšymi sławami dy bolš harača ŭ ich zaklika-je Kalinoŭski biełaruskich sialan nie dawać rasiejcam rekruta.

Za toje numar šosty „Mużyckaj Praŭdy“ stanović swajho rodu asabliwaść — jon uwieś całkom paświačany sprawam relihijnym, ci ściślejšy kažućy: sprawie pawarotu prawasłaŭnych biełarusaŭ u uniju.—Hetkaha rodu zaklik Kalinoŭskaha da biełarusaŭ całkom zrazumie-ły. Likwidacyja unii (jak i jaje zawodžańnie, ab čym narod zabyŭsia), była zlučana z mnohimi hwałtami, ab čym u narodzie była jašče tady żywaja tradycyja. Woś-ža Kalinoŭski žadaŭ zakranuć hetu balučuju ranu, kab i na adcinku relihijnaha žyćcia ŭzbudzić u našym narodzie nienawiść da carskaha na Biełarusi panawańnia. Urešcie wystupleńnie našaha paŭstanca za relihijnuju uniju možna tak-ža tłu-mać, jak prynamsi padświedamaje imknieńnie biełaruskaj jaho duży da šukańnia syntezy, da šukańnia mocnaha i najbolš adpawiednaha hruntu dzieła zakapańnia relihijnaha rowu, jaki raździor biełaruski narod na dźwie warożyja časki. Hetkim hruntam, hetkim sposo-bam, u wačach jaho susim ščyra maŭla rysa-



wacca imienna unija.— Hetaja-ž samaja tema krychu začaplajecca i ŭ numary siomym „Mužyckaj Praŭdy“.

Značeńnie „Muž. Praŭdy“ dla Bielarusau sapraŭdy wialikaje. Heta pieršaja hazetka, jakaja była pisana pabielaruskju i jakaja budziła narod naš da wolnaści socyjalnaj i nacyjanalnaj.

Praŭda, z boku Bielarusau, dla jakich bielarskaja nacyjanalnaja sprawa małoje maje značeńnie, abo jakija z Kalinoŭskim mała znajomyja, možna časam spatkacca z zakidami, što „Mužyckaja Praŭda“ — heta nijakaja hazeta, bo jana wychodziła tolki na dwuch bačynkach listka raźmieram bolš-mienš wašmior-ki arkuša. Woš-ža zakid hety susim niaslušny. Možna zakidać „Mužyckaj Praŭdzie“ mizerny wyhlad, jak i toje, što jana sapraŭdy nie padobna da hazet u našym sučasnym razumieńni, adnak jość jana swajho rodu hazetkaj. Charakter hazety nadaje jej paradkawy numar, jakich usich (wiedamych dahetul), jak ja ŭžo ŭspaminaŭ, było siem, a tak-ža charakter hazety nadaje jej na ŭsich numaroch stały nazoŭ „Mužyckaja Praŭda“ i ŭrešcie wysoka idejny hramadzki i — aprača samaj mowy bielarskaj — ahułam bielarska-nacyjanalny žmiest. Słowam, „Mužyckaja Praŭda“ — heta pieršaja bielarskaja hazetka, wydanaja ŭ takoj formie i takim sposabam, jak hetaha wymahali rewolucyjna-narodnickija mety jaje wydaŭca i redaktara Jaški Haspadara z pad Wilni — Kastusia Kalinoŭskaha.

Cikawa adznačyć, što niekatoryja polskija aŭтары „Mužyckuju Praŭdu“ bez nijakich zaściaroh zaličajuć da zwyčajnaj presy, da liku hazet, časopisiaŭ. Tak napr.: Gašiorowski („*Bibliografja druków 1863 r.*“) „Mužyckuju Praŭdu“ žmiaščaje ŭ addziele presy, časopi-



siaŭ, u addziele, jaki nazywaje: *prasa współczesna*, choć ma je addziely: *dokumenty*, *druki ulotne*, a znača — ũwaŭżaje jaje za časopiś.

Toje-ŝ robić B. Limanoŭski („*Historja Powstania Narodu Polskiego*“ 1863-4 r., bač. 171), jaki kaŭa, ŝto Kalinoŭski wydawaŭ „*białoruskie pisemko ludowe*“ „Muŭczykuju Praudu“.

Tak-ŭa za časopiś ũwaŭżaje „Muŭ. Praŭdu“ i taki pierŝaradny znaŭca biełaruskaj literatury, jak M. Harecki, jaki, padajučy ŝpis biełaruskich hazet i ŭurnałaŭ, „Muŭ. Praŭdu“ stawić na čale ich. (*Гісторыя Бел. Літаратуры, Вільня, 1920, баг. 206*), a ŭžnoŭ u druhim wydańni swajej literatury (*Maskwa—Leninhrad, 1924, bač. 214*) „Muŭ. Praŭdu“ nazywaje biełaruskaj časopisaj.

Tak, „Muŭ. Praŭda“ heta pierŝaja biełaruskaja časopiś, hazetka, „pisemko“, jak dobra palaki kaŭuć, abo piśmo, jak napr. u № 2 „Muŭ. Praŭdy“ wyraziŭsia ab joj sam Kalinoŭski, bo-ŝ nazowa časopiś sapraŭdy pachodzić ad słowa piśmo, ŝto ma je charakter publična-hramadzki i wychodzić čas ad času. „Muŭ. Praŭda“ imienna i jość hetkim piśmom, časopisaj. Nazowie hetaj peŭnie-ŝ nie pieraŝkadŭaje toj fakt, ŝto koŭny numar „Muŭ. Praŭdy“ ŭmiaŝčaje ŭ sabie zwyčajna tolki adnu staciejku, bo lik staciej i prysutnaść roŭnych biahučych wiestak u jakoj časopisi, ŝcisła haworačy, da istoty samaj časopisi nie naleŭa. Adozwami ŭreŝcie nazywać „Muŭ. Praŭdu“, imienna dzieła adsutnaści ŭ joj charakteru časopisi ŭ syčasnym razumienni, jak heta niekatoryja dumajuć, tak-ŭa nia moŭna, bo adozwaŭ nihto nie nameruje, nihto nie nazywaje ich adnoj nazowaj i nihto zwyčajna na prypadkowych adozwach



nie aznačaje cany jaje, a što bačym u kancy kožnaha numaru „Muž. Praŭdy“. Słowam, charakteru časopisi „Muž. Praŭdzie“ admowić nijak nia možna, bo jana sapraŭdy maje ŭ sabie toje ŭsio, što stanowić *sućnaść* paniaćcia časopisi.

Prošly hod Litoŭcy ŭwiatkawali stolecie swajej presy, jakuju pačaŭ miesiačnik „Nusidawimai“... Woś-ža miesiačnik hety, aprača litoŭskaj mowy, ničoha litoŭskaha nia mieŭ, bo apiswaŭ wyklučna ab protestanskich relihijnych misijach siarod pahanskich narodaŭ, adnak-ža litoŭcy ad jaho wywodziać radawod swajej presy.

Praŭda, heny litoŭski miesiačnik, zwiazany z litoŭskim narodom tolki mowaj, formaj i peryodyčnym swaim wychodžańniem bolš padobny da hazety, jak naša „Mužyckaja Praŭda“, za toje heta apošniaja z biełaruskim narodom zwiazana nia tolki mowaj, ale takżasama i hramadzka-narodnym žmiesťam.

Znača, „Mužyckaja Praŭda“ — heta naša pieršaja časopiś, heta wialikaj waźnaści naš palityčna-kulturny dakument, jakoha 70-tyja ŭhodki biełaruskaje hramadzianstwa siańnia ŭračysta ŭwiatkuje. Woś-ža, kali chto z Bielarusaŭ ŭniaŭwaźna i biez naleźnaj pašany adnosiŭsia-b da „Mužyckaje Praŭdy“ z pryčyny jaje mizernaha wyhladu, byŭ-by tym biblijnym Chamam, jaki ŭsmiajaŭsia z swajho bački. „Mužyckaja Praŭda“ — heta zarodak, pačatak, maci biełaruskaj sučasnaj presy. Heta jana pracierabiła i pakazała darohu ŭpierša: „Гоману“ (1884), u jakim prawodziacca idej budawańnia Bielarusi ŭ federacyi z Rasiejaj, „Свабодзе“ (1903), a pašla „Našaj Doli“ (1906), „Našaj Niwie“, „Bielar-



su“, jakija samastojnaj palityčnej biełaruskaj idei jašče nia mieli, i ўrešcie „Wolnaj Bielarusi“, „Biełaruskaj Krynicy“ i ўsim tym našym časopisiam, jakija wychodzili pašla „Mužyckaje Praŭdy“ i jakija wychodziać siańnia.

Ale aprača „Mužyckaj Praŭdy“, prynam-si, jak ćwierdziać niekatoryja aŭtary, wydawaŭ Kalinoŭski tak-ža inšuju biełaruskaju hazetku: „Hutarku dwuch susiedaŭ“, ab jakoj wiedama siańnia miż inšym toje, što wyšla jaje try numary. (Stanisław Zieliński — „Prasa tajna:“ „Świat“ 30.XI.1912 bač. 21-22. Giller I, 176. L. Wasilewski — Litwa i Białoruś, 274\*).

Učasniki paŭstańnia, kiraŭnik spraŭ drukarskich, Giller ćwierdzić, što Kalinoŭski byŭ twarcom biełaruskaj peryjodyčnej literatury. Być moŭa, što „Mužyckaja Praŭda“ ci „Hutarka“ wychodzili ŭ roŭnych adstupach času i sapraŭdy byli pieršymi biełaruskimi peryjodykami. Ustanawić adnak mnie hetaha nie ŭdało-sia. Na „Mužyckaj Praŭdzie“, jak uŭžo ŭspami-nałasia, nadrukawany tolki paradkawy numer, a daty pajaŭleńnia jaje na świet niamia. „Hutarki“ bačyć mnie nie ŭdało-sia susim.

Toj-ža ŭspomnieny Giller kaŭa, što duch wolnaści, dziakujučy pracy Kalinoŭskaha ŭ biełaruskim narodzie ros i treba było krychu jašče času, kab narod hety wystupiŭ samadziel-na. Ideja samastojnickaja, jak bačym, budŭa-naja Kalinoŭskim miż inšym i praz biełaruskaju literaturu prajaŭlałasia i sapraŭdy zapušč-ała kareñni.

---

\*) Gąsiorowski, Limanowski i inš. ćwierdziać, što „Hutarku“ wydawaŭ Hryniewiecki i Śwarce.



## VI. Piśmy „z pad šybienicy“.

Aprača „Mužyckaj Praŭdy“ i „Hutarki“ wydawaŭ i pisaŭ Kalinoŭski i inšyja rečy, z jakich wiedzamyja jaho piśmy da biełaruskaha narodu „z pad šybienicy“: adzin dawoli doŭhi i dwa karocieńkija (*Giller I, 327—335*). Piśmy hetyja, jak ja ŭžo ŭspaminaŭ, Kalinoŭski pisaŭ u wastrozie, čakajučy tam śmierci, adkul pierasłaŭ da druku. Ab ich Giller kaža, što heta „pisma biełoruskie do ludu, które Kalinowski wkrótce przed śmiercią napisał i przesłał na nasze ręce do druku“ (*Giller I 176, dapisak*). U pieršym liście aprača ŭsiaho taho, što było ŭ „Mužyckaj Praŭdzie“, znachodzim krychu i nowaha. Tut wyraźniej wystupaje element biełaruski nacyjanalny. U „Mužyckaj Praŭdzie“, prynamsi ŭ numarach aprača 1 i 4, Kalinoŭski nikoli biełarusaŭ nie nazywaŭ biełarusami. Heta i zrazumiela. U toj čas, kali ŭ narodzie dy i śiarod intelihiencyi, nia ličačy adzinak, nia było nijakaj nacyjanalnej biełaruskaj świedamaści, i kali išła krywawaja baraćba z rasiejcami, biełarusaŭ nazywać biełarusami heta značyła-b toje, što rabić z ich rasiejcaŭ i papichać u bok Maskwy, a tak-ža heta značyła-b zrywać z palakami, jakija byli adzynymi Kalinoŭskaha sajuźnikami. Woś-ža tady zwyczajnym nazowam u jaho biełarusaŭ było słowa — mužyki, braty mužyki. Pašla-ż swajho aryštu, kali było ŭžo jasnym, što paŭstańnie ŭ našym krai źlikwidawana, Kalinoŭski wyrażaŭsia ŭ sensie palityčnym i biełaruska-na-



cyjanalnym šmat śmialej i swabadniej. U swaich drukach, pašla swajho aryštu, biełarusau jon nazywaje — mużyki **biełarusy**, pastaromu zaklikajučy ich da paŭstańnia razam z palakami i ũ bolš abjektyŭnych farbach maluje polskaje ũ našym krai panawańnie: „kali nam — kaža Kalinoŭski u wadnym z swaich listoŭ „z pad šybienicy“ — pad polskim rądam nie zausim było dobra, to jak maskal stau nami prawić, zrabiu jon dla mużykou czystaje piekła na świecie“. U drukach Kalinoŭskaha hetaha peryjadu spatykajem i takija wyrażeńni, što „car z panou pazdymau ciažary, a na mużykou nałažy“. U hetych słowach čujecca bałučy dakor bujnym ziemiaŭłaśnikom, jakija ũžo tady dzieła swaich asabistych intaresau išli na ũstupki maskalom, wiedama, koštam sialan i zawodzili z carskim urądam družbu. Ale i ũ hetym časie Kalinoŭski, reč zrazumiełaja, bolš maje nadziei dla biełaruskaha narodu na Polšč, jak na Rasieju.

Kalinoŭski śćwiardža, što paŭstańnie prymusiła palakoŭ pajści na wialikija ũstupki dla biełaruskaha narodu, bo imienna dziakujučy paŭstańniu palaki wydali manifest, jaki choć Polšč i z našymi ziemiemi ũwaža, za cełaść, usioždyki nadzialaje sialan ziamloj, a tak-ža daje hetamu narodu, jak jon wyrażajecca, „samauradstwa“. I sapraŭdy — manifest heny narodom byŭšaha Wialikaha Kniastwa Litoŭskaha pryakaŭ swajho rodu aŭtanomiju, samauradstwa, u jakim było miesca i na prawy našy nacyjanalnyja. U henym „manifeste“ ũ art. 3 polski paŭstanski ũrad pryakaje:

a) Adwajawańnie i poŭnaje ũćwiardžeńnie niezaleźnaści ziamiel Polščy, Litwy i Rusi,



- b) Nadzialeńnie sialan ziamloj,
- c) Roŭnaść usich,
- d) Zlučany m z Polščaj bratnim narodam Litwy i Rusi pryznańnie najšyrejšaha razwicia nacyjanalnaści i mowy... (*Dekret Tymczas. Rządu Narodowego z 10/V—1863.*)

Uznoŭ-ža „Załataja Hramata“, wydanaja palakami dla ŭkraincaŭ, u § 12 pryrakała im prawa „używać mowy, jakoj chto zachoča“.

U drukach hetaha peryjadu Kalinoŭski jašče raz tłumača, čamu biełarusy pawinny dalej bicca i to razam z palakami, padčorkiwajučy miż inšym mahčymaść zdabyćcia pry pomačy Polščy biełaruskaj dla biełarusau školy. „Kali rząd polski — kaža jon — usim bratnim narodam daje samauradstwa, maskal mała taho, szto hetak nia robić, no jaszcz tam, hdzie żyli palaki, litoucy i biełarusy zawodzić maskouskija szkoły, a u hetych szkołach uczuć pa maskoŭsku, hdzie nikoli nie paczujesz i słowa: pa polsku, pa litousku da i pa biełarusk, jak narod taho chce“. U tym-ža liście Kalinoŭski wyličaje ŭsie tyja ździeki, jakich narod daznawaŭ ad carskich uładaŭ, i ŭrešcie tak kaža: „Oś to dla czaho każem, szto polskaje dzieło — heto nasze dzieło, heta wolnaści dzieło“. Jak bačym, Kalinoŭski jašče wieryŭ u polskaje paŭstańnie, a razam z im wieryŭ i ŭ ździejsnieńnie biełaruskich narodnych ideałaŭ. Woś dzie romantyk čystaj wady!

Nadzieja na pomač z zahranicy, ab jakoj latucieli palaki, akazałasja pustoj. Kalinoŭski kaža, što čakać užo na henuju pomač niamsa čaho, a samym treba bracca zdabywać wolnaść. „Ty adnak, Narodzie — piša jon da biełaruskaha narodu — nie dażydajsia, da z czym możesz idzi wajawaci za swajho Boha, za swajo prawa, za swaju chwału, za swaju bać-



kauszczynu“. Pryzywaje hwałt adkidać hwałtam, karystajučysia ũsiami mahčymymi sposabami. „A kali narody zahranicznyja z dziwa razinuuszy rot skažuć: szalonyja! Ty narodzie Wialiki i Czesny, praudaj im adkaży: szto jany sami pryczynaj, szto heto na ich sumleńnie ciażkim hrecham laże!“

Urešcie ũ dwuch apošnich swaich listoch, pisanych tak-ža „z pad šybienicy“, Kalinoŭski sardečna raźwitwajecca z biełaruskim narodom, prosiačy pomnić ab im, a tak-ža kliča narod hety da dalejšaj baračby, karystajučysia z paŭstańnia ũ Polščy, jakoje tam jašče nia było žilikwidawanym. „Narodzie — piša Kalinoŭski — jak tolki paczujesz, szto braty twaje z pad Warszawy bjucca za praudu i swabodu, tahdy i ty nie astawajsia zządu, no uchapiuszy za szto zmożesz — za kasu, siakieru i cełaj hramadoj idzi wajawaci za swajo czaławieczaje i narodnaje prawa, za swaju wieru, za swaju ziamlu rodnuju“. Tut užo, jak bačym, słaŭny naš baračbit wyrazna padčorkiwaje patrebu baračby biełaruskaha narodu i za jaho **narodnaje** prawa.

---



## VII. K. Kalinoŭski — Biełarus.

Kastuś Kalinoŭski, jak heta widać z jaho drukaŭ, byŭ biazumoŭna, zhodna z ducham swajho času, świedamym biełarusam i wioŭ baraćbu za samastojnaść biełaruskaha narodu, ale ŭ ramkach polskaj federacyi, jakuju jon rozumieŭ, jak wolny sajuz wolnych narodaŭ. Adnak siarod mnohich polskich daśledčykaŭ minuŭščyny našaha kraju i siarod polskaha hramadźianstwa ŭciorłasia prakanańnie, što K. Kalinoŭski biełarusam nia byŭ, nia mieŭ nijakich palityčnych planaŭ adnosna narodu biełaruskaha, roznych ad planaŭ ahulna-polskich, i nia bačyŭ nijakaj rožnicy miż palakami z Polščy i biełarusami ŭ historyčnaj Litwie.

Da polskaj nacyjanalnaści niekatoryja z palakoŭ zaličajuć K. Kalinoŭskaha dzieła toho, što jon byŭ ślachcicam. Woś-ža na naš pahlad sprawa ślachotstwa anitrocha jamu nie pieraśkadžała być biełarusam, bo-ž wiedama, što ślachotwa atrymliwali ŭ daŭniejszaj Polščy za roznyja zasłuhi niatolki paasobnyja biełarusy, ale takža nawat celyja biełaruskija wioski. Wiedaŭ ab hetym takža i K. Kalinoŭski, ab čym i ŭspaminaŭ u wadnym z numaroŭ swajej „Mužyckaj Praŭdy“.

Staronniki polskaści K. Kalinoŭskaha ćwierdziać takža, što prodki jaho pachodzili z ślachty z etnagrafičnaj Polščy. Woś-ža sprawa hetaha pachodźańnia takža niapeŭnaja. Ja pierahledziŭ ślachockija radawody Kalinoŭskich u „*Herbarzach polskich*“ Adama Bonieckaha



(t. IX) i *Seweryna Uruskaha* (t. VI) i nie spatkaŭ tam nijakich padstaŭ dumać, što naš K. Kalinoŭski — choć-by ŭ dalokich swaich prodkach — z pachodžańnia byŭ palakom.

Dapuściŭшы-ž, što prodki Kalinoŭskaha pachodzili sapraŭdy z Polšчы, dyk i heta nie pieraškadžaje biełaruskaści Kastusia Kalinoŭskaha. Sprawa ŭ tym, što kali-b niejki pra-pra-pradzied K. Kalinoŭskaha i wyšaŭ z Polšчы, dyk heta musila-b być duža daŭna i toj rod Kalinoŭskich, z jakich wyšaŭ naš Kastuś, u XIX st. uжо byŭ-by źbiełaruščany darešty, što i było sapraŭdy z Kastusiom Kalinoŭskim.

Da taho-ž musimo pamiatać, što ab nie-čaj prynaležnaści da jakoj nacyjanalnaści, asabliwa kali sprawa idzie ab intelihiencyju, rašućaje i badaj istotnaje, — jak uvažajuć sučasnyja wučonyja dašledčyki nacyjanalnaści — značeńnie maje duchowaje asabistaje pačućcio čaławieka da jakoj nacyjanalnaści i konkretnaja praca dla dobra jaje, a imienna heta pradusim što da biełaruskaści i bačym u Kastusia Kalinoŭskaha, jaki ŭsie swaje siły i życcio nawat addaŭ biełaruskamu narodu.

Cikawa ŭrešcie takža i toje, što K. Kalinoŭski nia lubiŭ šlachty, ničoha z joj jaho nia lučyła, zwaŭ siabie ŭ „Muž. Praŭdzie“ „mużykom dy jšče i unijackaj wiery“, a takža nikoli nihdzie nie nazywaŭ siabie palakom, a nazywaŭ časta histaryčnym nazowam — litwin, jak tady nazywali nia tolki samych litwinoŭ, ale takža i biełarusaŭ, jakija ŭ historyi razam z litwinami dy i z ukraincami zbudawali supolnuju dziarżawu Wialikaje Kniastwa Litoŭskaje.

Polskija niekatoryja historyki, zaličajučy K. Kalinoŭskaha da palakoŭ, pierawažna paklikajucca na „Piśmo Jaški haspadara z pad



Wilni da mużykoŭ ziamli polskaj“, u jakim aŭtor zaklikaje biełarusaŭ da paŭstańnia razem z palakami, bo „my — kaža — „żywiemo na ziamli polskaj, jemo chleb polski, my palaki z wiekou wiecznych!“

Adozwa heta sapraŭdy niejkaja dziŭnaja.

Duch hetaj adozwy znachodzicca ŭ jaŭnaj supiarečnaści z usimi inšymi wyšejuspomnienymi drukami K. Kalinoŭskaha ŭ sensie pradusim nacyjanalnym. Mahčyma, što jon hetak pramaŭlaŭ da biełarusaŭ katalikoŭ, — jakija tady dziela adnolkawaści relihii z palakami i dziela ahulnaj ciemnaty, napeŭna ličylisia palakami i jakich palaki takimi-ż ličyli, — kab ich wastrej prociŭstawić maskalom. Moh tak-ža K. Kalinoŭski nazwać usich biełarusaŭ palakami — i Biełaruś z Litwoj ziamloj polskaj — u značeńni palityčnym što da minuŭšczyń, što na ziemiach tutejšych panawała kaliści Polšč, kab sialanam prypomnić, što maskal tuć niawiečny. Ale skazać, što „my jamo chleb polski“, skazać da sialan, z jakimi Kalinoŭski byŭ usiej dušoj, jakich tak wysoka caniŭ pracu, — heta nia ŭ dusie Kalinoŭskaha. Wiedajem, što biełaruskija druk, kab zaklikać sialan da paŭstańnia, wydawała tak-ža i bujnaja šlachta. Woś-ža nadta mahčyma, što niechta z jaje skarystaŭ z popularnaści Kalinoŭskaha i zrabiaŭ zwyčajny padłoh, padšywajučysia pad jaho šyroka sialanam wiedamuju mianiušku: Jaška haspadar z pad Wilni. Być moža — dakładnyja studyi nad Kalinoŭskim, asabliwa biełaruskich historykaŭ, wyjaśniać i hetuju niawyrznaść, kidajučuju cień jak na nacyjanalnaść, tak i na biełaruskija i ahulna krajowyja samastojnickija ideały jaho. Adnak paŭtarajem — toje ŭsio, što my ŭ hetym sensie ab Kalinoŭskim skaza-



li, służyć nam dastatačnym dokazam i jaho biełaruskaści i jaho biełaruskich palityčnych samastojnickich ideałaŭ.

Heta ūsio tak jasna ŭ historyi, što napr. wilenski prof. St. Kaściakkoŭski (*recenzija na kniżku ab paŭstaŭni ŭ Litwie 1863 h. A. Janułaŭtisa. Aten. Wil. Nr. 3—4, str. 587, Wilno, 1923*), jaki apirajučysia imienna na henu adozwu Kalinoŭskaha, prypiswaje jamu ideały ahulna-polskija, a ūsiož-dyki zawie jaho „*sui generis separatystam*“, swajhorodu samastojnikom. A hena samastojnickaje imknienie Kalinoŭskaha, imknienie ŭ peŭnaj miery addzialicca ad Polšcy miż inšym peŭniež apirałasia i na jaho biełaruskaści.

Niekatoryja z polskich daśledčykaŭ asoby Kalinoŭskaha (*Wacław Studnicki — Rok 1863. Wilno 1923, 74—76*), zaličajučy jaho da palakoŭ u sensie nacyjanalnym i palityčnym, paklikajucca na jaho ŭłasnaručna napisanaje pakazaŭnie śledčaj komisii i dałučanaje da jahnaj śledčaj sprawy (*Palawy Audyt. Nr. 280 u Dziarż. Arch. ŭ Wilni*). Daśledčyki henyja tak čwierdziačy apirajucca na tym miejsy henaha dakumantu, dzie Kalinoŭski praścierahaje Rasieju prad dałučaŭniem da jaje biez zaściarohaŭ našaha kraju, bo kaža, što kraj naš z Polščaj lučać silnyja i mnohija wuzły i, kab uznoŭnia wyklikać niaščaściaŭ, jakim byli paŭstaŭni, wuzły henyja treba raźwiazwać pracujučy nad hetym doŭha, umieła i systematyčna. Znača, pryncypowa Kalinoŭski zhadžaŭsia na razblytaŭnie wuzłoŭ, što lučyli nas z Polščaj, čaho nikoli nie skazaŭ-by čaławiek, jaki pačuwaŭsia-b palakom. Ahułam Kalinoŭski ŭ henym swaim pakazaŭni nihdzie swajej polskaści nia wysoŭwaje, a naadwarot — wysoŭwaje asob-



naśc našaha kraju ad Polščy, kali kaža, što polskaje paŭstańnie nia brała pad uwahu intaresaŭ Litwy (znača — takža i Biełarusi), što Litwa ćwiaraziejšaja ad Polščy i što dziela hetaha kraj naš nie chacieŭ iści na paŭstańnie, što ũrad rasiejski nia maje spaćućcia ũ sercach litoŭcaŭ, (znača — i biełarusaŭ) i ahulałam Kalinoŭski jaŭna prociŭstaŭlaje Polščy kraj naš, nie jak polskuju prawincyju jakuju, ale jak całkom asobny kraj z asobnymi ad palakoŭ narodami, jaki adnak z Polščaj historyja sapraŭdy lučyła, asabliwa jašče ũ toj čas, mnohimi wuzłami.

Dy i ab sabie asabista tak-ža Kalinoŭski kaža, što jon nie chacieŭ iści na paŭstańnie, bo jano, jak bujna šlachockaje, ničoha dobraha kraju prynieści nie mahło, ale kali staŭsia fakt, jon, jak syn swajho narodu, dla dabra jaho pašwiaciŭ siabie całkom. Słowam, nijakich padstaŭ niama ličyć K. Kalinoŭskaha palakom, a ũsio pramaŭlaje za tym, što jon biełarus, bo jon sapraŭdy takim byŭ.

---



### VIII. K. Kalinoŭski — zmahar za palityčnuju samastojnaść Bielarusi i Litwy.

Ab bielaruskich (razam i litoŭskich) palityčnych samastojnickich imknieńniach K. Kalinoŭskaha možna ŭžo prakanacca z usiaho wyšej skazanaha. Ale ab hetaj tak waŭnaj sprawie majem jašče bolš wyraznyja dowady, jakich maŭčkom prajści nijak niamoŭna. Hetkija dokazy majem my ŭ roznych, jak sučasnych Kalinoŭskamu, tak i paźniejšych, aŭtaraŭ, u jakich spatykajem jahonuju charakterystyku, jak palityka. Prytaču tuť prynamsi niekatorych.

Giejštor, siabra prawincyjanalnaha k-tu našaha kraju ŭ pieršym tomie swaich uspaminaŭ ab palityčnych prakanańniach Kalinoŭskaha hawora hetak: „usiej dušoj i sercam addany narodu i bačkaŭščynie, ale prasiaknuty skrajniami teoryjami, pry tym litoŭski separatyŭsta“ (*Giejsztor I*, 221—222, 237—238).

Uznoŭ-ža ŭ druhim tomie ŭspaminaŭ ta-ho-ŭ Giejštora miŭ inšym tak čytajem: „Kali wybucha paŭstańnie, pierawaŭna jon (Kalinoŭski) spracaŭsia z Waršawaj za zachodnija pawiety Horadzienščyny, bo Kalinoŭski pry hetym byŭ da peŭnaj stupieni separatystym“ (*Giejsztor II*, 48). Małachoŭski, prawaja ruka Kalinoŭskaha na adnym z naradaŭ ab paŭstańni, hetak zajawiŭ tamu-ŭ Giejštaru: „Dawoli nam hetaj biazdziejnaj roli, Waršawa nie razumieje našych patreb, my sami pawinny radzić ab losie Litwy, my ŭsie tuť sabranyja pastanawili raz narešcie sarwać tuju zaleŭnaść, jakaja



nas hubić (*Giejsztor II, 48*). Dalej byŭ adčytany prajekt nowych adnosinaŭ miż Polščaj i Bielarusiaj z Litwoj. Pawodle hetaha prajektu Litoŭski Kamitet, dušoj jakoha byŭ Kalinoŭski, čytajem dalej u Giejštora: „byŭ sapraŭdy niezaležnym uradam ad Wařawy, wařšaŭski ŭ im kamisar mieŭ hołas tolki daradčy“ (*Giejsztor II, 63*).

Seperatystym zawie Kalinoŭskaha Giejštora, heta znača takim, jaki imknuŭsia da stwareńnia z Bielarusi i Litwy samastojnaj, asobnaj dziaŕžawy. Pry hetym my nie pawinny zabycца, što słowa litoŭski adnolkawa aznačaje i bielaruski, bo Bielaruś u toj jašče čas (dy-j ciapier mnohija heta jašče robiac) nazywali zwyčajna histaryčna-palityčnym nazowam: Litwa, praz uwahu na toje, što Bielaruś uwachodziła ŭ skłaд dziaŕžawy: Wialikaha Kniestwa Litoŭskaha. Dzieła hetaj pryčyny takich-ža nazowaŭ dla našaha narodu i kraju trymajucca i inšyja aŭtary, z jakimi tut budziem spatykacca.

Wialikaje ŭ sprawie palityki Kalinoŭskaha maje značeńnie i hołas W. Ratča, blizkaha čaławieka da Muraŭjowa, jaki zahadaŭ jamu pišać historyju paŭstańnia ŭ našym krai, karystajučysia, wiedama, z samych šwiežych i aŭtentyčnych krynic i wiestak. Dzieia hetaj mety Ratč nawat adwiedawaŭ tureninyja celi wiaźniaŭ i raspytywaŭ ab tym, čaho sam nia wie daŭ, a što pišučy historyju, wiedać musiŭ. Woś-ža hety historyk u swajej knizie: „*Сендѣнія о польскомъ мятежѣ въ Сѣверо-Зап. Россіи 1863 г.*“ ab Kalinoŭskim piša miż inšym nastupnaje.

Na pytańnie, jak dziejačy wařšaŭskija i krajowyja dumali padzialicca ŭładaj — Ratč



pradusim adkazwaje, što hetaje pytańnie jany razwiazwali darohaj sławianskaj fedaracyi. Dalej z ironijaj piša dasłoŭna: „Dziejačy Waršawy i siewiero-zapadnaha kraju za ŭładu ŭ sensie ŭzajemnych adnosinaŭ i ŭ sensie zaležnaści budučych sławianskich federatyŭnych časćcin, literalna hatowy byli razdor svoj paddać (kali nie paddali) sile kułaka pseŭdo-narodnych pradstaŭnikoŭ, a tak-ža krali adzin u druhoha celyja terytoryi“ (*Pamuš* 88). Naturalna, jak bačym, hetu palityčnuju baraćbu Kalinoŭskaha za samastojnaść našych ziamiel ad Polšcy, Ratč starajecca pradstawić u światle asabistychn imknieńniaŭ, ale dla nas siańnia jasna, što henyja niby asabistyja nieparazumieńni byli faktyčna nieparazumieńniami hłyboka ideowymi, jakija baranili ad Waršawy samastojnaść našaha kraju i našaha narodu. Kalinoŭski byŭ čyściejšym praduktam usich „federacyjnych bredniaŭ“ „Kołokoła“ — piša dalej Ratč. Ale heta nie padabałasja biełym i jany hetkich, jakija išli za socyjalnuju rewalucyju i „pady-mali sprawy nacyjanalnyja“ nia polskija, ich zaraz prybirali da ruk. „Kalinoŭski z nastrojem Hercenaŭskaj školy, na čale samalubnych asobaŭ z čyrwonych litwinoŭ, stojka prawodziŭ ideju samastojnaści Litwy“ (*Pamuš* 180—185)... „Waršaŭski centralny k-t trebawaŭ niaŭchilna zaležnaści ad siabie Litwy, ale Kalinoŭski trebawaŭ prawa litwinam rasparadžacca samym soboj. Nawat kali i paŭstańnie wybucha, spor hety miż Waršawaj i Wilniaj nia spyniŭsia“ (*Pamuš* 186).

Słowam, Ratč maluje Kalinoŭskaha, jak wyravnaha i stałaha baraćbita za palityčnuju samastojnaść Biełarusi i Litwy.

Prytočym u hetaj sprawie hołas jašče



adnaho polskaha historyka W. Przybourska-ha. Historyk hety piša: „...K-t litoŭski, składieniy z haračych hałoŭ moładzi, wioŭ zaŭziatyja spory ab niezaležnaść Litwy... Najwybitniejšym u kamitecie byŭ Kalinoŭski, postać jakoha namalawanaja najdaskanalejšymi i najbolš zdecydawanymi rysami... Wyznaŭca teoryi pierawarotu socyjalnaha... čaławiek adnak biasprečna čysty, wialikaj enerhij i niaŭchilnaha charakteru. Byŭ jon biez zaściarohaŭ wyznaŭcam federacyjnych prahramaŭ Hercenaŭskaha „Kołakała“... kab sławianskija narody pazbyŭšysia despotyčnych panoŭ i čužoha jarma wytwarjali federacyju niezaležnych dziaržaŭ, jakija wobak siabiě swabodna mahlib žyć i ražwiwać usie swaje narodnyja asabliwaści. Woš-ža Kalinoŭski hetuju teoryju ŭwa ŭsiej jaje šyrynie stasawaŭ da Litwy. Pawodle jaho Litwapawinna razam z Polščaj dabiwacca niezaležnaści, zmahacca, kab pazbycca čužoha najezdu, ale pawinna stanawić adzinku asobnuju, całkom niezaležnuju ad Polšcy i źwiazanuju z joj tolki wuzłami federacyjnymi. Zhodna z hetaj teoryjaj, uchodziačy ŭ litoŭski kamitet, Kalinoŭski nie chacieŭ prymać nijakich z Wařawy zahadaŭ, a chacieŭ, kab hety kamitet kirawaŭ paŭstańniem samadzielna i ŭ adnosinach da narodnaha (polskaha A. S.) ŭradu zajmaŭ stanowišča ŭłady roŭnaj i nikomu niepadlehlaj...

...Ŭ paŭstańni Kalinoŭski bačyŭ pradusim niezaležnaść Litwy, a pašla socyjalnuju rewolucyju... 10 ci 11.III.63 Addziel (polskaha paŭstanskaha ŭradu, što kirawaŭ paŭstańniem našaha kraju A. S.) zaklikaŭ litoŭskich čyrwonych i aznajmiŭ im, što Kamitet ich jość razwiazany i pierastaŭ isnawać. Na heta byli pratesty, što Wařawa nia maje nijakaha prawa



wyrašač litoŭskich spraŭ i što litoŭski Kamitet likwidawacca i nia dumaje. Asabliwa horača i stanoŭka pratestawaŭ K. Kalinoŭski. Tahdy Addziel zajawiŭ, što proźwiščy ich abwieścić u zahraničnych hazetach, jak zdrađnikaŭ kraju, a ŭžo tady maskali sami patrapiać zrabić z imi naležny paradak. Adnak Kalinoŭski jašče pa-słaŭ Tymčasowamu Waršaŭskamu Ŭradu ŭ Waršawie pratest, ale adkazu na jaho nia bylo. Litoŭski Kamitet isnawać pierastaŭ“... (*Przyborowski — Dzieje 1863 r. t. III, 1–33*). Słowy Przyboroŭskaha takim čynam jasna nam malujuć i palityčnuju ideolohiju Kalinoŭskaha i tyja sposaby, jakimi palaki z im wajawali.

Charakternyja tak-ža wiestki ab hetym usim padaje nam jašče ŭ swaich uspaminach J. K. Janoŭski. „Kamitet waršaŭski — čytajem tut — byŭ centralnym tolki dla Polšczy... asabliwa kamitet wilenski ŭpiraŭsia pry samaŭradstwie i asobnaści. Hniewaŭsia nawat zatoje, što Centr. K-t zabraŭ pad swaju ŭladu pahraničnyja pawiety horadzienskaj huberni“ (*J. K. Janowski — Pamiętniki o powstaniu styczniowym t. I, 15*). Ab siabrach wilenskaha kamitetu Janoŭski piša dasłoŭna — „Byli heta maładyja ludzi, poŭnyja zapału lubowi da swajej Baćkaŭščyny. Najslaŭniejszy z ich Kalinoŭski... Adnosiny Litwy da Polšczy rozumieŭ jon tolki jak federacyjnyja — z poŭnaj niezaležnaściaj Litwy. Jon susim nie ŭznawaŭ ŭłady centralnaha k-tu“ (*J. K. Janowski I, 426*).

Nie adrečy budzie ŭrešcie prytačyć ab charaktary palityki Kalinoŭskaha hołas jašče adnaho historyka paŭstańnia 1863 h. B. Limaŭnskaha, u jakoha čytajem:

„Byŭ jon ščyrym narodnikam (ludowcem). Trymaŭsia prakanańnia, što tolki paŭstańnie sialan dać wolnaść litoŭskim narodam. Narod



dla jaho nia byŭ tolki aružžam, ale pradusim metaj. Aŭwabadzić sialan, zrabić ich hramadzianami — woś hałoŭnaja meta. Ale sialanie da hetaha dojduć tolki ŭłasnym starańniem, samadzielnaj wiedzienaj baraćboj. Lubiŭ jon Polšč, uwažaŭ, što unija z jej była historyčnaj kaniečnaścij i što kaniečnaścij hetaj astajeca dalej, ale adnačasna zazdrosna praściera haŭ poŭnaj roŭnaści i samastojnaści Litwy. Uświedamleńnie i arhanizawańnie narodu ŭwažaŭ za najwaŭniejšuju dziejnaść. Dzieła hetaj mety supolna z Feliksam Ražanskim wydawaŭ u Wilni (?! — A. S.), biełaruskuju narodnuju (ludowu) hazetku pad naz. „Mužyckaja Praŭda“... (Bolesław Limanowski — *Historja Powstania Narodu Polskiego 1863-4, 171*).

Hetak sama pradstaŭlajuć Kalinoŭskaha mnohija inšyja ŭspaminy, a tak-ža i roznyja historyčnyja pracy polskija (Grabiec), rasiejskija (Брянцев), biełaruskija (Ihnatoŭski) i litoŭskija (Janułajtis). Ale dawoli nam henych pieršaradnaj wartaści hałasow abo biešpasrednych učasnikaŭ paŭstańnia, nawat časam znajučych Kalinoŭskaha asabista i z im pracujučych, jak Giejštor, abo hałasow tych, što pisali swaju historyju na padstawie pieršaradnych krynic, ci na padstawie wiestak ad ludziej — učasnikaŭ paŭstańnia i nawočnych świedkaŭ, jak hetaj rabiŭ — pawodle jaho ŭłasnych słow — Przyboroŭski.

Z usich prytočanych hałasow roznych historykaŭ ab polityčnaj ideolohii K. Kalinoŭskaha jasna bačym, što jon sapraŭdy imknuŭsia da niezaležnaści Biełarusi i Litwy ŭ federacyjnaj lučnaści z Polščaj i što ŭ henuju federacyju Biełaruś z Litwoj mieli ŭwajści jak sapraŭdy wolnyja, roŭnyja, polityčna samastojnyja dziarżawy. U čym-ža mieła wyrażacca



sutnaść henaj federacyi, henaj łączności z Polščaj — historyki nie haworać. Dy-j zrazumiela: Kalinoŭski ab hetym najmienš dumaŭ. Jaho bajawym i hałoŭnym zadańniem było adwajawać našamu kraju samastojnaść, niezaležnaść, a forma łączności z Polščaj—heta sprawa była całkom druharadnaja i niaistotnaja.

Ale z hetaha nia wynikaje, što K. Kalinoŭski susim nia mieŭ konkretnaha paniaćcia ab federacyi. Takoje paniaćcie jon mieŭ. Kalinoŭski rozumieŭ federacyju tak, jak tady razumieli jaho sučasniki.

Za časaŭ Kalinoŭskaha, dy jašče i prad im, isnawała i pracawała słaŭnaje ukraïnskaje bractwa św. Kyrýły i Miafoda. Zadańniem hetaj arhanizacyi było šyryć ideju słaŭianskaj jednaści i federacyju słaŭianskich narodaŭ. Kožny narod — pawodle ideologii henaha bractwa — mieŭ twaryć samadzielnuju respubliku i karystać z usich narodnych prawoŭ, „mieć swaju mowu, swaju literaturu, svoj hramadzki ład“. Orhanam federacyjnaha supolnaha ŭradu, rašajučym supolnyja dla ŭsich sprawy, mieŭ być sojm, złożany z pasłoŭ usich narodaŭ. Arhanizacyja św. Kyrýły i Miafoda imknułasja da ahulnaj roŭnaści i wolnaści, da skasawańnia stanowych prywilejaŭ, skasawańnia panščyny, šyreńnia ašwiety siarod narodu, da ahulnaha wybarnaha prawa, wybarnaści ŭradaŭcaŭ i t. p.

Woš-ža palityčnaja prahrama bractwa jość wyrazna dziaŭžaŭna-niezaležnickaja, a jaje federalizm jość abapiorty na asnowie ahulnasłaŭianskaj.

Siabry bractwa: Kostomarow, O. Markowič, Biłozerski, Hułak i ideowa da ich zbližanyja Šewčenko i Kuliš u 1847 h. byli aŭstaŭwany i asudžany na ssyłku. Ale ŭkraïnskaja



narodnaja dumka nie pamiorała. U 1860 h. u Pieciarburzie paŭstała nowaja ŭkrainskaja palityčna-narodnaja arhanizacyja „Hromada“, jakaja dalej pracawała ŭ duchu idej bractwa Kiryła i Miafoda. Takija ž „Hromady“ paŭstali i ŭ inšych haradoch. Najsłaŭniejšaj była „Stara Hromada“ ŭ Kijewie, da jakoj naležyli Antanowič, Rylski, Drahomanaŭ, Kaniski i inš.

U padobnym dusie da bractwa Kiryły i Miafoda pracawaŭ tady, ab jakim było ŭspomniena wyšej, Hercen, wydajučy svoj „Kołokoł“, u jakim pisaŭ artykuły („Ukraina“ 1860 h.) Kostomarow, ražwiwajučy ŭspomnienym značeŭni idej ŭsiesławianskaj federacyi samastojnych narodaŭ. (Aleksander Łotocki — „Ukraińska myśl polityczna“ ŭ žurnale: „Wschód—Orient“ Nr. 1—2, 1932—33, 12—13, Warszawa).

Z hetymi idejami K. Kalinoŭski stykaŭsia, imi żyŭ i ich prawodziŭ u žyćcio dla dobra biełaruskaha narodu.



## IX. K. Kalinoŭski i dalejšy los idei niezaležnaści Bielarusi.

I tak Kalinoŭski — heta pieršy naš wialiki baračbit za wolnaść socyjalnuju i za samastojnaść narodna-palityčnuju bielaruskaha narodu, a tak-ža častkowa i za wolnaść narodaŭ, zašialajučych byŭšaje Wialikaje Kniastwa Litoŭskaje. Za hetuju wialikuju ideju jon zmahaŭsia, pracawaŭ i na aŭtary lubowi bačkaŭš. čyny i narodu złažyŭ maładoje žyćcio swajo.

Značėńnie Kalinoŭskaha dla bielaruskaj palityčnaj samastojnickaj dumki sapraŭdy wialikaje. Sprawa palityčnaj i hramadzkej samastojnaści našaha Kraju i sprawa samastojnaści kulturnaj narodaŭ hetaha kraju, a ŭ ich liku i Bielarusau, zamiorła razam z Wialikim Lwom Sapiehaj, jakoha sioleta 300-lećcie śmierci prypadaŭ, ale zamiorła časowa. Prajšło 230 hadoŭ i hetuju sprawu ŭskrasiŭ imienna K. Kalinoŭski i pawis za jaje na šybenicy. Jon sapraŭdy ŭskrasiŭ dziaŕžaŭnickuju federacyjnuju ideju ziamiel byŭšaha Wial. Kn. Litoŭskaha, jakim jano faktyčna było jašče pašla Lublinskaj Unii, za časou Lwa Sapiehi, — ale Kalinoŭski ŭžo pradusim zwaročwaŭ uwahu na narod bielaruski, na jaho socyjalnyja i palityčna-nacyjanalnyja patreby pawodle sučasnaŭha sabie razumiėńnia i začaŭ takim čynam u jaho raźwićci eru zmahańnia za poŭnuju niezaležnaść Bielarusi.

U toj čas, kali narod byŭ jašče poŭnym niawolnikam, bo stahnaŭ jašče ŭ jarmie panš-



čyny, kali całkom zabyušysia byŭ ab sabie samym u sensie nacyjanalnym, kali ciarpieŭ tak-ža niawolu palityčnuju rasiejskaha na jaho najejdu, kali, ahułam haworačy, ciemra biesprašwietnaja i, zdawałasja, bieznadziejnaja zala-hała Bielaruś, u toj kažu čas: padniać ściah za wyzwaleńnie narodu, ustupić u tak niaroŭnuju baračbu za wolu hetaha narodu i mieć wieru ŭ sens hetkaj baračby — sapraŭdy moh tolki wialiki duch, swajho rodu hienij. Kalinoŭski-ž sapraŭdy byŭ hetkim.

Praŭda — warożyja siły pieramahli wialikaha syna Bielarusi i zawiali jaho na šybienicu, tryumfujučy, što razam z im nazaŭsiody zamučyli i jahonuju wialikuju ideju ab wolnaści i samastojnaści bielaruskaha narodu. Tak jany dumali, a Kalinoŭski inakš i tady dumaŭ. U piśmie swaim z-pad sybienicy, pisanyim ślažmi krywawymi, bo čakajučy śmierci, pryakaŭ jašče narodu swajmu lubamu, „mużykom“ swaim darahim „z taho świetu adazwacca.“ Adazwacca swajej idejaj, swaimi dumkami, uskrasić ich nanowa, zapalić imi šyrokija narodnyja masy i wieści ich da poŭnaha wyzwaleńnia. I nia treba być mistykam, kab bačyć, što heta ūsio siańnia sapraŭdy robicca.

Kalinoŭski zawis na šybienicy, jak achwiara swajej lubowi da narodu, da praŭdy wyšejšaj i sprawiadliwaści, jak achwiara swajho palityčnaha romantyzmu. Ale ničoha, hetak treba było. Jahonaja śmierć, śmierć wołata, stałasja ziarniom uskrašeńnia našaha narodu, stałasja duža płodnaj u skutkach swaich. U jakich tryccać hadoŭ pa śmierci Kalinoŭskaha jahony sučasnik, a mahčyma i znajomy, pa-tryarch našaha sučasnaha adradžeńnia Fr. Ba-łušewič pawioŭ dalej ideju Kalinoŭskaha, ale nawučany i natchniony jaho prykładam, pa-



wioŭ jaje inšaj darohaj, inšym sposabam, darohaj budžeńnia ŭ narodzie šwiedamaści nacyjanalnaj i socyjalnaj. Hetym idejam służyli i siańnia jašče adčasці słužać jahonyja niešmiarotnyja „Biełaruskaja Dudka“ i „Smyk“.

Zaraz-ža pašla śmierci Bahušewiča (+ 1900), na samym parozie našaha XX st. pajaŭlajucca ŭžo nia tolki asoby, što dalej budziać biełarucki narod da abarony swaich hramadzka ekaniamičnych prawoŭ i što budziać u im biełaruckuju nacyjanalnuju šwiedamaść, ale pajaŭlajucca ŭžo pačatki hramadzka-palityčnych dumak, pradusim dwuch: z ideolohijaj rewulucyjna socyjalistyčnaj i chryścijanska ewalucyjnaj, jakija pracu swaju prawodzić užo sposabam arhanizawanym, hramadzkim, sposabam faktyčna adzinym, što sapraŭdy wiadzie da mety, da niezaležnaści našaha narodu.

Pryšla ŭrešcie sušwietnaja wajna i wialikaja rasiejskaja rewulucyja. Rasieja, turma narodaŭ, upała i niekatoryja z hetych narodaŭ patwaryli swaje ŭłasnyja narodnyja chaty. Da hetaj budowy bralisia i biełarusy. Wolu swaju życ žyćciom wolnym i samastojnym wyjawili jany hramahłasna na świet uwieś 25.III.18 h. praz siabraŭ Bieł. Rady Respubliki, jakaja rod swoj wywodziła ŭ prostaj linii ad Usiebiełaruskaha Kanhresu, što adbyŭsia ŭ sercy Biełarusi Miensku ŭ śniežni 1917 h.

A akcie 25.III.1918h. akazaŭsia nam uznoŭ Kalinoŭski, jahonyja ideały ŭwaskreśli ŭwaŭsiej swajej krasie. Uwaskreśli jany z bołšaj užo siłaj, u šyrejšych užo ramkach.

Akt 25.III.18 h., snujučy dalej dumku wialikaha Kalinoŭskaha, ale ŭžo nieahladajučysia na nijakuju lučnaść, na nijakuju federacyju ani z Polščaj, ani tak-ža z Rasiejaj, zrabiŭ jašče krok upierad i wyjawiŭ wolu biełaruskaha



narodu, što jon wolny i całkom ad nikoha niezaležny, što jon sam haspadar na swajej ziamli.

Praŭda, i hety akt tak i astaŭsia aktam na papiery. Prawieści jaho ũ čyn nie dali nam samalubnyja susiedzi našy, tyja-ž samyja, što zmahalisia z Kalinoŭskim i što zawiali jaho, razam z idejami jahonymi, na šybienicu. Ale i heta nipačom. Bielarusy nia padajuć ducham: dumku Kalinoŭskaha z-pad šybienicy ab woli i ščaści narodu, praz akt 25.III.18h., praz niadaŭnuju pracu nacyjanalnej častki „Hramady“ i praz pracu ciapierašnich bielaruskich kulturnych i palityčnych niezaležnych arhanizacyjaŭ prawodzić u żywćio. A skutki pracy hetaj widawočnyja: siańnia treba śćwierdzić, što narod naš maje ũžo wialiki zapas świedamaści i socyjalnaj i palityčna-nacyjanalnej i što narod hety maje jaŭnuju wolu żyć i być haspadarom na swajej ziamli. I prydzie čas — mo'nia skora, ale prydzie,—kali wolu hetu swaju jon wyjawić i ũ čynadzienie. Dla hetaha treba tolki adpawiednaha času, adpawiednaha pawadyra, Kalinoŭskaha nowaha, sučasnaha treba. Wierym, što jon sapraŭdy pryjdzie!...

Praŭda, żywiemo ũ čacie, kali hrubaja siła panuje na świecie. jakaja i nas dušyć i ciśnie da ziamli, my adnak wiedajemo, što panaŭannie jaje nia wiečnaje. My żywiom u čacie, kali nia zwonić nam nijaki „Zwon“ miłahučny, jaki zwaniŭ palakom, kali jany krywawilisia ũ paŭstańni, rwučysia da swaje samabytnaści. Mimawolna pytajem tut — dzie polskija Hercecy, Bakuniny, Ogariewy, a tak-ža dzie hetkija samyja wialikija šlachotnyja duchy sučasnaj Rasiei ci čyrwonaj, tam u domu, ci biełaj—na emihracyi? Niama adkazu na heta pytańnie. Nam zwoniać siańnia nie zwany spahady i pryznańnia, a zwany inšyja, całkom inšyja.



Ale i heta ničoha. Sprawiadliwaść pieramahaje. Adno tolki bolš lubowi i wiery da narodu i achwiarnaj pracy nad im, z narodam dla narodu, jak rabiŭ Kalinoŭski, a tady — zakonču jaho-ž sławami — „zdabudziem takuju wolnaść u našaj baćkaŭščynie, jakoj ani našy baćki, ani našy dziady nia bačyli“...

I tahdy bratom swaim, siańniašnim našym pieramožcam i waładaram ad ščyraha bielaruškaha serca praciahnem ruku swaju dzieła zbratańnia, dzieła ŭskrašeńnia wialikaha ideału: wolnyja z wolnymi, roŭnyja z roŭnymi, ab čym śniŭ, dzieła čaho pracawaŭ i za što pawis na šybienicy naš słaŭny Kastuś Kalinoŭskil..

---



## X. Apošnija ūwahi i bibliohrafija.

Asoba Kastusia Kalinoŭskaha daŭno mianie cikawiła, paciahwała i čarawała. Nahodu-ž bližej z jej paznacca dali mnie 70-tyja ŭhodki jahonaj „Mužyckaj Praŭdy“, pieršaj biełaruskaj časopisi, ab jakoj, jak i ab samym Kalinoŭskim, stolki supiarečnych i bałamutnych natwaryłasia paniaćciaŭ! Woś-ža bližejšaje znajomstwa z „Muž. Praŭdaj“ bližej mianie paznajomiła i z jaje redaktaram Kastusiom Kalinoŭskim, ab jakim i ab biełaruskaj narodnaj pracy jakoha paŭstała ŭ mianie dumka napisać asobnuju monohrafiju. Z hetaj metaj prastudjawaŭ ja ŭsie dastupnyja, datyčačyja Kalinoŭskaha kryńcicy, jak archiŭnyja, tak i rožnyja apracawańni i sabraŭ niamala patrebnaha materjału. Tymčasam nadyšli 15-aja ŭhodki abwieščańnia niezaležnaści Bielarusi, razam z jakimi biełaruskaje hramadźianstwa ŭ Wilni pastanawiła adświatkawać i 70-aja ŭhodki bieł. presy, a hałoŭny referat na hety padwojny redki jubilej daručyła apracawać i pračytać mnie. Ja wybraŭ temu, jakaja aznačana ŭ zahałoŭku hetaj knižycy, a jakuju biełaruskaje hramadźianstwa całkom aprabawała. Kali-ž referat hety byŭ apracawany i pračytlany, u mianie adpała ŭsiakaja achwota pracawać dalej nad asobnaj monohrafijaj ab K. Kalinoŭskim, a heta zatym, što ŭ swaim referacie ja badaj usie hałoŭnyja pytańni ab Kalinoŭskim zakranuŭ i ŭ mieru sił swaich staraŭsia na t ražwiazuć ich, a pierad wypuskam referatu ŭ świet drukam asobnaj knižycy, ja mieŭ mahčymaść sioje-toje ŭ im jašče dapoŭnić. Peŭnie-ž,



asobnaja monohrafija ab Kalinoŭskim była-b duža pažadana: jana dała-b bolš metodyčnaje i bolš nawukowaje ab im apracawańnie, a tak-ža musila-b mieć pieradruk usich wiedamych i dastupnych aryhinalnych dakumentaŭ, ale pytańnie, ci była-b i jak chutka była-b mahčy-maść nadrukawać jaje ŭ biełaruskich sučasnych warunkach, da takoj pracy tak-ža mianie nie zachwočwała.

Słowam, zrabiŭ ja, što moh, niachaj chto zmoža — zrobić lepš. Dumaju, što tamu, chto „zmoža lepš“ i chto prystupie da dalejšych studyjaŭ nad Kalinoŭskim, na što jon sapraŭdy zasłużyŭ — całkom bieskarysna: nia budzie i heta maja knižyca i niżej padanaja ab Kalinoŭskim, i ab pytańniach z im źwiazanych, bibliohrafija.

---

„**Mužyckaja Praŭda**“ Nr. Nr. 1—7. Bliżej-šyja wiestki ab hetaj časopisi padaŭ ja na swaim miescy hetaj knižycy. „**Biuleteń ABSA**“ Nr. 5 1933 h. na bač. 12 piša, što „šsie siem numa-roŭ časopisi „**Mužyckaja Praŭda**“ znachodziac-a i pierachoŭwajucca ŭ sprawach „**Ero Impe-ratorskago Weličestwa Sobstvennoj Kanцеля-rii, Otdѣленіе III Экспедиціи 1 № 320, часть 2. О возмутительныхъ возваніяхъ**“, — aprača heta-ha na tym-ža miejscy toj-ža „**Biuleteń**“ ścwiar-džaje, što šsie numary „**Muž. Pr.**“ „poŭnaściu źmieščany ŭ knizie Ahurskaha“, jakuju ja tut padaju, a jakoj asabista spatkać mnie nie ŭda-łosia.

**Pišmy Jaški Haspadara z pad Wilni** (Ka-stusia Kalinoŭskaha) da biełaruskaha narodu z pad šybienicy, jakija pačynajucca ad sloŭ:

a) „*l da našaha kutka dalacieła waša bazetka*“... Heta piśmo dawoli doŭhaje, mała



znanaje, maje ũ sabie akcenty wyrazna biełaruskija narodnickija.

b) „*Maryška čornobrewa hałubka maja*“... U hetym piśmie K. Kalinoŭski pad imiem Maryški, jak heta widać z tekstu jaho, rozumieje Biełaruś.

c) „*Braty maje, mużyki rodnyje*“.

Usie try hetyja piśmy padaje Giller (I, 327-335) u swajej pracy, jakaja abaznačana na swaim miescy. Giller nazywaje ich piśmami Kalinoŭskaha: „Z pad šybienicy“. Charakterna, što ũ dwuch apošnich piśmach słowy: — Biełaruś, biełarusy, biełaruski — nie spatykajucca, jany zamianiajecca sławami: Maryška, mużyki, mużycki. Prynamsi hetak padany henyja piśmy ũ Gillera, biełarusy-ž zwyczajna ũżywajuć sloŭ: Biełaruś, biełarusy, biełaruski. Aryhinału bačyc mne nie ũdałosia, jak nie ũdałosia dawiedacca, dzie jany jość i ci jość ahałam.

„*Piśmo ad Jaśka Haspadara z pad Wilni da Mużykoŭ ziamli polskaj*“. Hetaje piśmo, zahadkowaha źmiestu, ahałam redkaści niestanowić. Miž inšym fotohrafija jaho znachodzicca ũ Ihnatoŭskaha historyi, ab jakoj uspaminajecca na swaim miescy.

**Śledčaja sprawa Nr. Nr. 5 i 6 „Mużycka. Praŭdy“.** (Palawy Audytoryjat, № 18, 1863 h. u Dziarż. Arch. ũ Wilni).

**Śledčaja i sudowaja sprawa Kastusia Kalinoŭskaha** (Pal. Audyt. № 280, 1864 h. u Dziarż. Arch. ũ Wilni).

**Śledčaje pakazańnie Symona Kalinoŭskaha (bački Kastusia).** (Pal. Audyt. № 917, 1864 h. t. II, bač. 388-9 u Dziarż. Arch. ũ Wilni).

**Odpis metryki urodzenia Wincentego Kalinowskiego,** zapisanej w księgach metrykal-



nych Jałowskiego rz-kat. par. Kościoła za 1838 rok pod № 22, na str. 59, przechowywanych w archiwum Świsłockiego Kościoła.

**Агурскі́й** — Очеркі по історыі рэвалюцыйнага дзеяння Беларусі. 1863—1917. Мінск 1928. (У гэтай кнізе мае быць перадрук усіх сіяміох нумароў „Муž. Рг“.).

**Бакунін М. А.** — Письмакъ А. И. Герцену и Н. П. Огареву съ біографическимъ введеніемъ и объяснительными примѣчаніями М. Драгоманова. СПб. 1906.

**Bakunin M.** — Do Polski, Rosji i Słowian (pierakł. z rasiejskaha). Lwów 1905.

**Брянцев П. Д.** — Польскій мятежъ 1863 г Вильно 1892.

**Цвѣкевіч Іван** — Кастусь Каліноўскі. (К 60-ці годзьдзю Яго сьмерці). Біографічна-гістарычны нарыс. („Полюмя“ № 2(10) Менск—1924.

„Dwadzieścia pięć lat Rosyi w Polsce (1863—1888)“. Zarys historyczny.

**Gąsiorowski J.** — Bibliografja druków dotyczących powstania styczniowego 1863-65. Warszawa 1923. (№№ 435, 533, 632, 656).

**Герцен А.** — Статьи о Польшѣ. С.-Петербург 1907.

**Grabiec I.** — Rok 1863, Poznań 1929.

**Gieysztor Jakób** — Pamiętniki z lat 1857—1865, t. I i II, Wilno 1913.

**Giller Agaton** — Historia powstania narodu polskiego 1861-64. T. I. Paryż 1867.

**Janowski I. K.** — Pamiętniki o powstaniu styczniowym t. I (styczeń—maj 1863 r. Lwów 1923.

**Janulaitis A.** — 1863 m. Sukilimo veikejai Lietuvoje: I Kastantinas Kalinauskas („Švietimo Darbas“ № 1—2, Kaunas 1921).



**Janulaitis Augustyn.** — Powstanie w Litwie 1863—1864 r. Tłomaczenie z litewskiego, Wilno, 1922.

**Ігнатоўскі Ул.** — Гісторыя Беларусі ў XIX і ў пач. XX ст. Менск 1927.

**Karo archyvas.** Redagavo V. Steponaitis i Kaunas. 1925 (str. 222—225).

Прус. Recenzija na „Karo arch.“. „Крывіч“ 1925, № 1 (9), стар. 113—114.

**Е. Ф. Карский** — Бѣлорусы III, 3. Петроград 1922.

**Каліноўскі Кастусь і яго „Mužyckaja Praŭda“** (Да 70 лецця беларускай прэсы). („Шлях Моладзі“ № 2 (49). Вільня 1933.

„Колоколь“. 1858-1861.

**Kościalkowski Stanisław.** Recenzija kniżycy Janulaitisa ab paŭstańni. („Ateneum Wileńskie“, Wilno 1923, № 3—4.

**L. A.** — Dyktator Litwy (W sześćdziesiątą rocznicę zgonu). („Przegl. Wileński“ № 6, 1924).

**Licz** — Konstanty Kalinowski („Gaz. Wileńska“ 1906, № 17).

**Liśmanowski Bolesław** — Historja powstania narodu polskiego 1863-4 r. Lwów 1908.

**Миловидовъ И. А.** — Архивные матеріалы Муравьевскаго музея, относящіеся къ польскому возстанію 1863-4 г. г. въ предѣлахъ Сѣверо-зап. края. Ч. I. переписка по политическимъ дѣламъ гражданскаго управленія съ 1.I.1862 по май 1863. Вильно 1913.

**Мосолов А. И.** — Виленскіе очерки 1863-65 г. Муравьёское время. СПб 1898.

**Никотин И. А.** — Записки. С-Петербургъ 1905.

**Н.** — Кастусь Каліноўскі. („Савецкая Беларусь“), 1923, № 86.

**Pamięci sprawiadliwaha** (Biełaruski Kalendar „Swajak“ na 1919 h.) Wilnia.



Padwojny Jubilej (da 15 uhodkaŭ abwieščańnia niezaležnaści Bielarusi i 70-tych uhodkaŭ biełaruskaj presy). (Chryścijanskaja Dumka“ № 3 (84). Wilnia 1933.

Padwojny Bielaruski Jubilej (15 tyja ŭhodki abwieščańnia niezaležnaści Bielarusi i 70 tyja ŭhodki biełaruskaj presy). („Bieł. Krynica“ № 13 (512). Wilnia 1933.

**Przyborowski Walery** — Dzieje 1863 r. t. III. Kraków 1897.

**Ратчъ Василій** — Свѣдѣнія о польскомъ мятежѣ 1863 г. въ Сѣверо-Западной Россіи. Вильна, 1867.

70-ya ŭhodki pieršaje biełaruskaje časopisi. (Biuleteń Abjedn. Biel. Stud. Arhanizacyjaŭ. ABSA № 5 lipień 1933, Praha).

70-leccie bieł. presy („Mužyckaja Praŭda“ 1863 h.) („Бел. Крыніца“ № 6, 1933 г.) Wilnia.

**Swajak** — Pamiaci sprawiadliwaha („Homan“, Wilnia 1916 № 1).

**Studnicki Waclaw** — Rok 1863 — wyroki śmierci, Wileńskie źródła archiwalne. Wilno 1923.

**Tałočka Ul. Ks.** — Z minulych polska-biełaruskich adnosin („Biełaruskaje Žyćcio“ № 9, 1919 Wilnia).

**Tałočka Ul. Ks.** — Chto byŭ Konstant Kalinoŭski? (Pawodle J. Giejštora). (Bieł. Žyćcio“ № 10, 1919. Wilnia).

**Трызна Іван** — Кастантын Каліноўскі (гістарычны нарыс). („Беларускі Сыцяг“ № 4, 1922, Kaunas.

**Zieliński Stanisław** — Prasa tajna („Świat“ 30.XI, 1912).

*K a n i e c.*

Wilnia, 15.VIII.1933.

---



## Ž M I E S T.

---

Bač.

I. Ideowaja lučnaść miž aktam 25.III.18 h. i pracaj K. Kalinoŭskaha 1862—1864 h.	5
II. Miesca K. Kalinoŭskaha ŭ nawucy	7
III. Čas, kali żyŭ K. Kalinoŭski. . . . .	11
IV. Ab żyćci K. Kalinoŭskaha . . . . .	16
V. „Mužyckaja Praŭda“. . . . .	24
VI. Pišmy „z pad šybienicy“. . . . .	36
VII. K. Kalinoŭski — Bielarus. . . . .	40
VIII. K. Kalinoŭski — zmaħar za palityč- nuju samastojnaść Bielarusi i Litwy.	45
IX. K. Kalinoŭski i dalejšy los niezalež- naści Bielarusi. . . . .	53
X. Aposnija ŭwahi i bibliohrafija. . . . .	58





## **Knižki taho-z aŭtara:**

1. DOKTAR FRANCIŠAK SKARYNA,  
PIERŠY DRUKAR BIEŁARUSI

1 5 2 5 — 1 9 2 5.

Wydańnie Biełaruskaha Nawukowaha T-wa  
Wilnia, 1925 h.

Knižka wydana hražďankaj i łacinkaj.

2. BIEŁARUSKAJA MOWA Ź ŠKOLACH  
BIEŁARUSI XVI i XVII ST.

Wydańnie „Biełaruskaj Krynicy”.  
Wilnia, 1928.

3. RODNAJA MOWA Ź ŚWIATYNIACH

Wydańnie „Chryścijanskaj Dumki”.  
Wilnia, 1929.

4. FRANCIŠ BAHUŠEWIČ

jaho żywćcio i tworčaćć  
u tryccatyja Źhodki śmierci  
(1900–1930).

Wydańnie Biełaruskaha Instytutu  
Haspadarki i Kultury.  
Wilnia, 1930.

5. ВІТАЎТ ВЯЛІКІ І БЕЛАРУСЫ

Выданьне  
Беларускага Нацыянальнага Камітэту  
Вільня, 1930.

6. KAZIMIER SWAJAK

Narys ab jahonaj ideolohii,  
u piatyja Źhodki śmierci.  
Wydańnie „Chryścijanskaj Dumki”.  
Wilnia, 1931.

Hał o Źny skład:


Kniharnia „Pahonia”, Wilnia Zawalnaja 1.






12/11

















168902

---

---